

जो स्वयं को जीत लेता है, संसार स्वयं उसके आगे झुक जाता है।

He who conquers himself conquers the world.



THE WARRIOR IN YOU

AWAKEN THE DISCIPLINE,
STRENGTH, AND MINDSET WITHIN.



प्रस्तावना

वंधुओ, पुस्तक के केवल पन्नों का समूह नहीं होती है वे तो सभ्यता के परिवर्तन का उसकी गतिशीलता एवं शाश्वतता का प्राण होती है। दर्शन अत्यंत सरल है, प्रत्येक व्यक्ति के अंदर में असीमित शक्ति होती है, प्रत्येक व्यक्ति को अपनी सम्पूर्णता में प्रकट होने की शक्ति होती है परन्तु अज्ञानवश या अन्य अन्य कारणों से हम उन शक्तियों को भूल जाते हैं। इस पुस्तक का मूल उद्देश्य आपके अंदर में असीमित शक्तियों से युक्त योद्धा को प्रकट करना है ताकि अपनी सफलता के मार्ग पर पढ़ें तथा उसे प्राप्त करें।

वंधुओ इस पुस्तक की रचना परम्परावादी दृष्टिकोण से नहीं की गई है। इसे केवल पाठ्य पुस्तक के रूप में नहीं प्रस्तुत किया गया है बल्कि हर संभव इस पुस्तक की भाषा को संवेगोत्पादक शैली में रखा गया है। अनेक स्थानों पर आदेशात्मक शैली में वाक्यों का प्रयोग किया गया है जिसका लक्ष्य पाठको का अधिकाधिक सम्बन्ध पुस्तक से स्थापित करना है। पुस्तक की रचना में यथासंभव सरल शब्दों का प्रयोग किया गया है ताकि पाठको के समक्ष संदर्भ की चुनौती न बने। इस पुस्तक का उद्देश्य जीवन के किसी भी क्षेत्र के यात्रियों को चाहे वह विद्यार्थी हो अथवा पेशेवर व्यवसायी हो अथवा सामान्य कृषक, अपने अपने कर्मक्षेत्र पर अनवरत एवं अथक रूप से बढ़ने के लिए प्रेरित करने के उद्देश्य से की गई है। आशा है पुस्तक अपने प्रयास में सफल होगी। पाठको के जीवन दर्शन में मात्र परिवर्तन भी पुस्तक के लिए

संजीवनी होगी। यथासंभव प्रयास के बाद भी मैं जाता हूँ कि इसमें कमियाँ होगी। सभी प्रकार के सुझावों का सहर्ष स्वागत है ताकि वह मेरे लिए प्रेरणा का आधार बने।

सभी प्रकार के सुझाव भेजे edu@thewarrior.online — हमारे Team से सम्पर्क के लिए contact@thewarrior.online

समर्पण

मैं, अपनी यह पुस्तक The Warrior in You उस प्रत्येक हाथ को समर्पित करना चाहता हूँ जो असीमित शक्तियों से युक्त होकर भी, मानो क्षमता के बंधन में जकड़ा हुआ है, उस हर एक मस्तिष्क को समर्पित करना चाहता हूँ जो अनंत शक्तियों के युक्त होकर भी जीवन की सार्थकता को नहीं समझ पा रहा हूँ। उस हरेक कदम को समर्पित करना चाहता हूँ जो लक्ष्यहीन ही रहकर यूँ ही बढ़ता रहता है। मैं अपनी इस पुस्तक को उन सभी लोगों को समर्पित करता हूँ जो जीवन के विभिन्न क्षेत्रों में अपनी विशिष्ट स्थान बनाना तो चाहते हैं परन्तु प्रतिकूलताओं के कारण ऐसा नहीं कर पा रहे हैं। मैं अपनी इस पुस्तक को उन सारे व्यक्तियों को समर्पित करना चाहता हूँ जो अनंत आकाश में अपनी कीर्ति से सूर्य की तरह चमकना चाहते हैं परन्तु किसी भी बाधा के अधीन ऐसा नहीं कर पा रहे हैं। मैं अपनी इस पुस्तक को उस चंचल मन को समर्पित करना चाहता हूँ जो अनंत शक्तियों का स्वामी रहने पर भी मानवीय भावना जनित संकीर्णताओं के बंधन से दलदल में फँसा हुआ है।

मैं अपनी इस पुस्तक को सम्पूर्ण मानव जाति को, वर्तमान पीढ़ी को इस आशा के साथ समर्पित करना चाहता हूँ, जो युग परिवर्तन की क्षमता रखते हैं परन्तु अपनी वास्तविक क्षमता को नहीं जानने के कारण क्षमताहीन प्रतीत होते हैं कि आने वाले कल को वे सुंदरतम एवं समृद्धतम बना लेंगे। मैं इस पुस्तक को वर्तमान को, इस उम्मीद के साथ समर्पित करना चाहता हूँ कि वह सर्वोत्कृष्ट भविष्य का आधार बने।

कृतज्ञता

सर्वप्रथम, मैं अपनी कृतज्ञता अपने स्वर्गीय माता-पिता के चरणों में व्यक्त करता हूँ जिनके स्नेहिल छाया में मेरी जिंदगी बढ़ी, जिनकी प्रेरणा से कर्मपथ पर बढ़ा और जो मेरे लिए काल अबाधित वंदनीय है और जिनके आशिर्वाद से हर चुनौतियाँ मुझे तुच्छ ही प्रतीत होती है।

पुनः मैं अपनी कृतज्ञता अपनी स्वधर्मिणी पूजा के प्रति भी व्यक्त करता हूँ जिसके साथ चलते-चलते हर बाधाएँ झुकती हुई प्रतीत होती है। मैं अपनी कृतज्ञता पप्पु कुमार गिरी के प्रति भी व्यक्त करना चाहता हूँ जिन्होंने मुझे इस पुस्तक की रचना के लिए बार-बार इंकृत किया और जिनके सहयोग के बिना यह पुस्तक पाठकों के समक्ष उपस्थित ही नहीं हो पाती।

वंधुओं, जीवन भी एक यात्रा की तरह है जिसमें भिन्न-भिन्न लोगों से आपकी मुलाकात होती है। मैं अपनी कृतज्ञता उन सारे लोगों के प्रति व्यक्त करना चाहता हूँ जिनसे जीवन में क्षण भर का भी प्यार मिला। मैं अपनी कृतज्ञता उन लोगों के प्रति भी व्यक्त करना चाहता हूँ जिन्होंने चुनौतियों के प्रहाड़ से मुझे मजबूत बनाया।

अध्याय · CHAPTER 1

01

स्वयं को जानना

जीवन की महत्वपूर्ण चुनौतियों में से एक होती है-स्वयं को जानना। दार्शनिक

दृष्टिकोण से, धार्मिक या आध्यात्मिक दृष्टिकोण से तथा मनोवैज्ञानिक दृष्टिकोण से भी यह एक महत्वपूर्ण विषय होता है स्वयं को जानना। मेरा उद्देश्य आपको किसी दार्शनिक वाद-विवाद में उलझाना नहीं है परन्तु यह जरूर है कि आप अपने आपको जान सके।

आप अपनी क्षमताओं को पहचान सके। आपके सामने एक यक्ष प्रश्न अवश्य खड़ा होता है कि आप वास्तव में कौन हैं? आप में से अधिकांश

इस प्रश्न का उत्तर अपने नाम की संज्ञा से दे सकते हैं परन्तु आप यह याद रखे कि जिस संज्ञा या नाम से आप अपने आप को परिचित करवा रहे हैं, वह नाम या संज्ञा आपके कर्मों के आधार पर नहीं दी गई है। वह तो केवल, आपके लोगों ने अपने-अपने उम्मीदों के अनुरूप या अपने इच्छा के अनुसार या अपने प्रेम या किसी अन्य मानवीय भावना अथवा किसी ज्योतिषीय गणना के आधार पर आपको दिया है। वह आपका पूर्ण एवं वास्तविक परिचय नहीं है और अगर है तो वह आपका संदिग्ध परिचय है। अगर ज्योतिषीय गणना या किसी अन्य घटना के आधार पर आपका नामकरण किया गया है तो सहज एवं सरल तार्किक प्रश्न यह है कि उस कालखंड विशेष में हजारों अंश धरती पर अस्तित्ववान हुए तो फिर आपका व्यक्तिगत क्या है? आप सबसे अलग क्यों और कैसे हैं? ज्योतिषीय गणना या किसी घटना के आधार पर आपका नामकरण अनिवार्य रूप से आपके सर्वांगीण एवं वास्तविक अस्तित्व पर सवालिया निशान बना देता है। अगर किसी ने मानवीय भावनावश

आपके लिए किसी संज्ञा का प्रयोग किया है और आप उसी से चिपके हुए हो तो यह आप समझ लो कि आप उसे ढो रहे हो। हो सकता है कि कभी वह आपके लिए बोझ बना हो या

कभी बन जाए। इस तरह एक अनसुलझा प्रश्न आपके सामने में आएगा कि आप वास्तव में कौन है? इस प्रश्न का उलझन अत्यंत खतरनाक होता है। इस प्रश्न का उत्तर देने के प्रयास की प्रक्रिया भी जटिल होती है परंतु जटिल होने के साथ-साथ वह आश्चर्यकारी और परिवर्तनकारी भी होती है। आप इस प्रक्रिया में जितनी ही आगे बढ़ते हो, आप ईश्वरत्व के उतना ही समीप पहुँचते हो। यहाँ ईश्वरत्व से मेरा अभिप्राय परम कल्याणकारी तत्त्व से है जो सभी प्राकृतिक घटकों के लिए कल्याणकारी है। एक कथा आती है कि स्वामी दयानंद जब अपने प्रज्ञाचक्षु गुरु वीरजानंद के पास पहली बार पहुँचे थे तो गुरु ने दयानंद से पूछा- तुम कौन हो? दयानंद ने उत्तर दिया- मैं कौन हूँ, यही जानने के लिए ही तो मैं आपके पास आया हूँ। वीरजानंद अपने शिष्य की उस जिज्ञासा से संतुष्ट हुए परिमाणतः वह सरल शिष्य मूलशंकर दयानंद के नाम से

इतिहास के पन्नों में कालजयी है। जबतक आपको स्वबोध नहीं होगा तब तक आप बड़े लक्ष्य तक नहीं पहुँच पाएंगे। आपकी अधिकांश ज्ञानेन्द्रियों परक्षेत्र के लिए है, संसार को देखने के लिए है लेकिन जब तक आप स्व-दर्शन नहीं कर पाते है तब तक पर-दर्शन को वास्तविक स्वरूप में नहीं देख पाएंगे। हम में से अधिकांश दुसरों की आँखों से स्वयं को देखने लगते है। दुसरों की वाणी से स्वयं को पहचानने लगते है। दुसरों के व्यवहार से अपनी परीक्षा करने लगते है। दुसरों की इकाई में अपने आपको व्यक्त करने लगते है। यह हास्यास्पद ही है। या तो हम मान ले कि दूसरे सत्य है और आप उनके सत्य पर आश्रित है। पर तब एक तर्क स्वयं बन जाता है कि

जब आप दूसरे की वाणी की इकाई में स्वयं को व्यक्त पाते हैं तो दूसरे भी आपकी वाणी में स्वयं को व्यक्त पाएँगे। पुनः चूँकि आपने ने अपने परिचय को दूसरे के सत्य पर आश्रित माना था और इस तरह दूसरे भी अपने परिचय को आपके क्षणिक सत्य या आश्रित सत्य पर सत्य

मानेगे। इस तरह एक जाल बन जाएगा और यह पूर्णतया उलक्षन भरी होगी तथा इससे किसी का भला नहीं होगा। यह जाल ही हमारे लक्ष्य में भी बाधा बनेगी। हमारा स्वबोध ही यह वह चरण है जो हमें औरों से अलग करता है। जैसा कि हमने शुरुआत में ही व्यक्त किया है कि स्वबोध की यह प्रक्रिया इतनी जटिल होती है कि जितना ही आप अंदर जाते हैं उतना ही आप ईश्वरत्व के पास पहुँचते हैं। यह स्वबोध ही नरेन्द्रनाथ को विवेकानंद बनाता है। इस स्वबोध ने ही इतिहास में अनगिनत फूलों को सजाया है। स्वबोध की प्रक्रिया के लिए कुछ पूर्व संकल्पना को समझना अनिवार्य है। यह एक एकांगी दृष्टिकोण भी है परन्तु अगर आप इस पर बढ़ते हो तो आपकी सफलता अवश्यभावी है। आप इसे आजमाए जरूर।

सबसे पहले आपको यह मानना है कि आप प्रकृति के अनिवार्य घटक हैं। आपका अस्तित्ववान होना किसी भी प्रक्रिया का परिणाम हो सकता है, किसी भी आकांक्षा का परिणाम हो सकता है परन्तु हम किसी भी प्रक्रिया को क्यों न स्वीकार करें, हमें यह तो स्वीकार करना पड़ेगा कि हमारे अस्तित्ववान बनने में प्रकृति का प्रत्यक्ष या अप्रत्यक्ष योगदान था। तब आप यह भी मानेंगे कि आप प्रकृति के ऋणी हैं।

पुनः हम जानते हैं कि प्रकृति उर्जा का अक्षय स्रोत भी है। अब हम प्रकृति के अर्थ को व्यापक स्तर पर ब्रह्मांड के रूप में लेते हैं तो आप मानेंगे कि आप ब्रह्मांड के अक्षय उर्जा का एक अंश हैं। आप ब्रह्मांड के कुल उर्जा के विस्तार को गणितीय

गणना से माप नहीं पाएंगे। वर्तमान के वैज्ञानिक निष्कर्षों से भी यह सावित हो चुका है कि ब्रह्मांड निरंतर विस्तार में है। आप धार्मिक दृष्टिकोण से इसे स्वीकार करे या नहीं परन्तु आप तो यह मानेंगे कि प्रकृति विस्तृत अर्थ में ब्रह्मांड में चेतन, अवचेतन तथा अचेतन तीनों ही प्रकार के कारकों का कुल योग है। जब आप ब्रह्मांड की कुल उर्जा से अपने सम्बन्ध को

समझ लेते हैं तो आपके स्वबोध का पहला चरण पूरा होता है। इसी अवस्था या चरण में आप यह समझते हैं कि उर्जा का तो केवल रूपांतरण ही हो सकता है। तो फिर आपको यही सीखना है कि

आपके अंदर भी चेतन उर्जा स्तर, अवचेतन उर्जा स्तर तथा अचेतन उर्जा स्तर तीनों ही विद्यमान हैं। यह चेतन उर्जा स्तर ही है जिससे आप स्वबोध करना चाहते हैं। यह चेतन उर्जा स्तर ही है जो आपको आपके लक्ष्य तक पहुँचाने की बात करता है। यह चेतन उर्जा स्तर ही है जिससे आप लक्ष्य बनाते हैं और नित नए-नए सपनों को जन्म देते हैं।

चेतना का स्तर भी व्यक्तिगत होता है। जब मनुष्य अपने स्वहित से परहित या मानवता के हित की बात करता है तब उसका चेतना का स्तर बढ़ता है। आप कोई भी लक्ष्य बनाए लेकिन अधिकतम लोगों के अधिकतम कल्याण को अगर आप केन्द्रित करते हैं तो आपको समझना है कि आपकी चेतनात्मक स्तर की उच्चता आपके लक्ष्य में आवश्यक संजीवनी देती रहेगी। इस कारण से अपने स्वबोध की प्रक्रिया से आपको आसानी से गुजरना है। आप अनंत ब्रह्मांड की उर्जा प्रवाह की एक कड़ी हैं। आप न तो हारने वाले हैं और न ही कोई आपको हरा पाएगा। अगर आप हारते हैं तो आप स्वयं से ही हारेंगे। इसी स्वबोध की प्रक्रिया में आप का

आलस्य, आपकी अकर्मण्यता और आपके अन्य दुर्गुण भी आपका साथ छोड़ देंगे क्योंकि चेतना का एक-एक तीव्रतर प्रहाड़ आपके मानवीय दुर्गुणों को आपसे दूर करता जाएगा। दुनियाँ आपके बारे में क्या कहती है- यह तो आपके स्व मूल्यांकन का विषय नहीं है। आपके मूल्यांकन का आधार सिर्फ और सिर्फ यही है कि आप अपने आपके बारे में क्या सोचते हो! स्वबोध की इस प्रक्रिया में आप अपनी परिस्थितियों, यद्यपि बुड़ी से बुड़ी अथवा अच्छी से अच्छी क्यों न हो, पर मत सोचो। परिस्थितियों का मूल्यांकन आपकी दृष्टि पर निर्भर करता है। अच्छाई और बुड़ाई तो मानसिकता का खेल है। इसलिए ब्रह्मांड की असीम उर्जा से अपना तादात्म्य स्थापित करो न कि अपनी चारों

ओर की परिस्थितियां से अपने आप को बंधनग्रस्त कर लो। आप यह याद रखें कि किरणें जहाँ तक जाती हैं-अंधेरा दूर कर देती हैं। अब यह दर्शक का विषय है कि उसकी आँखें उसे पथ का दर्शन कर पा रही है या नहीं। पथ दर्शन तो दर्शक की नेत्रों की क्षमता पर निर्भर करता है।

जब आप स्वबोध की प्रक्रिया में जाते हो तो आपकी दृष्टि भी उच्चतर अवस्था में जाती है और न कभी हार मान लेने वाली प्रवृत्ति आपके अंदर में उदित होती है। आपके अंदर में असीम शक्ति है, असीम साहस है। आवश्यकता है केवल अपने चेतना के स्तर को बढ़ाने की। चेतना का स्तर जितना ही बढ़ेगा, आपकी अवचेतन स्थिति उतनी कम होती जाएगी और अवचेतन स्तर चेतन स्तर में बदलता जाएगा। पुनः अवचेतन स्तर जितना ही कम होता जाएगा उतना ही अचेतन शक्तियाँ अवचेतन स्तर में बदलती जाएगी। यही क्रम बार आपके अंदर में चलता रहेगा जिसका परिणाम यह होगा कि आपके चेतन स्तर की उर्जा अपरिमित हो जाएगी, अवचेतन स्तर की उर्जा न्यूनतर मात्रा में ही रहेगी और अचेतन उर्जा न्यूनतम मात्रा

में रहेगी। यही तो स्वबोध की दूसरी अवस्था है। यह ब्रह्मांड के अक्षय उर्जा के बदलने की प्रक्रिया है जो आपके अंदर में भी होगी। जब आप स्वबोध की प्रक्रिया से गुजरते हो तो हर क्षण अपने आपको टटोलो। अपने लक्ष्य से थोड़ा भी भटकाव की स्थिति में स्वयं से पूछो क्या मैं यहीं हूँ? क्या मुझे यही करना चाहिए? क्या मैं अपने आपसे यही उम्मीद करता हूँ? अगर आप को उत्तर नाकारात्मक हो तो पुनः आपको और अधिक क्षमता के साथ इसी पथ पर आगे बढ़ना है और इस प्रश्न के उत्तर जब साकारात्मक हो तो स्वसंतुष्टि का यह उत्तर आपके लक्ष्य के लिए उर्वर आधार भूमि होगी। इसी तरह हम आगे बढ़ेंगे। आगे बढ़ने से पहले मंजिल की दिशा और दशा दोनों ही ज्ञात रहनी चाहिए। कभी कभी आप स्वबोध की प्रक्रिया को केवल दार्शनिक वाद विवाद या मतिभ्रम समझ लेगे परंतु यह भूल ना करे। स्वबोध की प्रक्रिया स्वयं को जानने की प्रक्रिया है, अपनी क्षमताओं को जानने

की प्रक्रिया है, अपनी वास्तविकता को जानने की प्रक्रिया है। हर आँधी से पहले एक शांति की स्थिति होती है। स्वबोध की प्रक्रिया आपके होने वाले महान परिवर्तनों की शांत आधार भूमि है। यह आपके लक्ष्य पथ पर गतिशीलता के लिए ईंधन है। यह आपके कभी भी न हारने वाली प्रकृति की आधारशिला है। यह आपके अटूट संकल्प की भूमि है। यह आपके अथक यात्रा के लिए प्राण है। यह आपके अनवरत गतिशीलता का स्थायी आधार है। स्वबोध की प्रक्रिया आपके लक्ष्यरूपी सागर तक पहुँचने के लिए एक विशाल लेकिन शांत प्रवाहमयी सरिता है। सागर कितना भी गहड़ा क्यों न हो-नीचे आधार जरूर होगा। स्वबोध ही वह आधार है जहाँ पर स्थित होकर हम महान सपनों को देख सकते हैं, हम महान लक्ष्यों को प्राप्त कर सकते हैं। स्वबोध की प्रक्रिया से हम अपनी विशिष्टता को

संसार में व्यक्त कर सकते हैं। स्वबोध की प्रक्रिया से ही हम अपना परिचय स्वयं प्राप्त कर सकते हैं कि हम क्या हैं? और इसी प्रक्रिया के आधार पर- हम जो भी हैं- संसार के लिए भी चरितार्थ होगा। स्वबोध की अंतिम अवस्था में आप को यह आभास हो जाता है कि आप ब्रह्मांड के असीमित उर्जा का एक अनिवार्य अंग हैं। आपके अंदर कभी भी हार न ही मानने वाला एक महान योद्धा स्थित है। आप वास्तव में उस महान प्रकाश पूँज की तरह हैं जिसे अंधकार की सबसे मोटी परत भी ढक नहीं सकती है। इसी अवस्था में आपको भान हो जाता है कि आप युग में महान परिवर्तन लाने के एक महान प्रयोजन के साथ धरती पर आए हैं। आप परिस्थितियों या बाधाओं के सबसे मजबूत बंधन तोड़ने की क्षमता रखते हैं। आप इसी अवस्था में अपने अंदर की उस महान योद्धा की एक झलक पाने लगते हैं जो अपनी पूर्णता दिखलाने के लिए ही जग में आया है। आप इसी अवस्था में यह साक्षात्कार करते हैं कि ऐसी कोई मंजिल नहीं है जो आपके कदमों को रोक सके। इसी अंतिम अवस्था में आपको भान होता है कि आप अपने पौरुष से संसार में आने वाली पीढ़ी, अपनी आने वाली पीढ़ी को अपने कर्म पथ से आलोकित करते रहोगे।

बंधुओं, इसी अवस्था में ही आपको अपने अंदर स्थित उस महान कालजयी योद्धा के अस्तित्व की प्रतीति होने लगती है। स्वबोध में आपको अनवरत साधना ही आपकी सफलता के लिए अनिवार्य और

एकमात्र मित्र साबित होती है। इसलिए स्वबोध की प्रक्रिया के बाद आपको लक्ष्य बनाने में और अपने सपनों को साकार के लिए अनिवार्य शक्ति मिलेगी।

अध्याय · CHAPTER 2

02

स्वयं पर विश्वास रखे

स्वबोध के चरण तथा उसके बाद जीवन की सबसे महत्वपूर्ण पूँजी मानव का

स्वयं पर विश्वास और नियंत्रण दोनों ही हैं। स्वयं पर विश्वास और नियंत्रण ही आपको यह सिखाता है- मैं यह कर सकता हूँ, मैं यही करूँगा और मैं यह करूँगा ही। जब तक कर्ता अपने आप पर पूरा विश्वास नहीं रखेगा तब तक अपनी क्रिया में वह शत प्रतिशत उर्जा खर्च नहीं करेगा और जब तक वह अपना सर्वस्व दाव पर नहीं लगाता है तब तक उसे सर्वस्व प्राप्त करने का विचार भी नहीं करना चाहिए। स्वयं पर विश्वास तथा नियंत्रण ही आपको जोखिम लेने की शक्ति देता है और जब आप जोखिम लेते हैं तब ही आपकी परीक्षा सम्पूर्ण रूप से होती है। धाराएँ प्रतिकूल हो या अनुकूल- धारा की परीक्षा नहीं होती है, तैराक की परीक्षा होती है। स्वयं पर विश्वास ही साहस की जननी है। साहस ही गतिशीलता का कारण है। साहस ही जीवन का प्राण है। साहस ही जीवन के उद्देश्यों को व्यक्त करता है। साहस ही मानव के नैतिक गुणों को निखारता है। साहस ही आपदा को अवसर में बदलता है। स्वयं पर विश्वास ही वह अग्नि है जो बाधा रूपी वन को नष्ट कर देता है। स्वयं पर विश्वास हो तो हँस हँस करके बड़े से बड़े विघ्नों को आसानी से पार किया जा सकता है और अगर स्वयं पर विश्वास न हो तो एक छोटी सी दरिया को पार करना भी मुश्किल होता है।

जब आप लक्ष्य पथ पर बढ़ते हैं तो चुनौतियों आती हैं।

चुनौतियाँ वास्तव में हमें पराजित करने के लिए नहीं बनी है। चुनौतियाँ तो हमारी परीक्षा है। हमारे सपने जितने बड़े होंगे, हमारे चुनौतियाँ भी उतनी बड़ी होगी। जो सबसे ऊँचा है सब उसके नीचे है। जो जितना अपने पर अविश्वास को छोड़ता

है, वह उतना ही सरल एवं लक्ष्य केन्द्रित होता जाता है, वह उतना ही उपर उठता जाता है और जब वह सबसे ऊपर जाता है तो उसके ऊपर रह जाता है एक असीम शून्य, एक असीम सत्ता और उसके नीचे रह जाते है उसके संघर्ष की कहानियाँ, उसके यात्रा की निशानियाँ, उसके कर्म पथ की एक लम्बी दास्ताँ। आप सफल व्यक्ति की वास्तविक मंत्र को जानना चाहेगे तो वह मंत्र एक ही होगा-स्वयं पर विश्वास एवं नियंत्रण। जो मिट्टी कुम्हार से सबसे ज्यादा पीटी जाती है, वह बर्तन बनकर घरों में आती है। जिस पाषाण पर सबसे ज्यादा हथौड़े से प्रहार किये जाते है, जिस पर सबसे ज्यादा औजारों को इस्तेमाल होता है, जिसके आवरण पर सबसे ज्यादा प्रहार किए जाते है, वह पाषाण ही देवालयों में मूर्ति बनकर पूजा जाता है। जिस भूमि ने सबसे ज्यादा रक्त पीया है, उसी भूमि का चँदन वीर लगाते है। जिस पर्वत चोटी ने हवा के झोंको से सबसे ज्यादा थपेड़ा खाया है, वही एवरेस्ट की चोटी बनकर विश्व में लहड़ाता है। स्वयं पर विश्वास ही वह शक्ति है, मेरे दोस्त, जिसके सहायता से इतिहास के पन्नों में आप लिखे जाएँगे। आज आप इतिहास के जगमगाते पृष्ठों को खोजो। उनके नायको को खोजो। उनमें समानता के बिंदुओं को खोजो। आप पाओगे कि उनमें एक ही चीज सामान्य है और वह है- स्वयं पर विश्वास तथा नियंत्रण।

आपको याद रखना है कि मनुष्य तन से कमजोर नहीं होता है बल्कि मनुष्य मन से कमजोर होता है। मानव केवल तन से ही स्वस्थ हो तो वह केवल पशुबल के समान है जिसका अपना बहुत मूल्य नहीं है। मानव अपने तन के बल पर प्रकृति का

अधिष्ठाता नहीं है मनुष्य अपने मानसिक बल पर प्रकृति का स्वामी है। आधुनिक चिकित्सा विज्ञान ने भी इस तथ्य की पुष्टि की है कि मजबूत इच्छा शक्ति वाले व्यक्ति की प्रतिरोधक प्रणाली कमजोर मानसिकता वाले व्यक्ति के अपेक्षा अधिक मजबूत होती है। स्वयं पर विश्वास तथा नियंत्रण भटकाव की जन्म नहीं देता है। भटकाव तो कटी पतंग का हो सकता है जो

हवा के झोंको के साथ लक्ष्यहीन होकर भटकता फिरेगा परंतु एक मजबूत शिलाखंड हवा के झोंको को रोक देता है, हवाओं का मार्ग परिवर्तन कर देता है। जब हम अपने नेत्रों से उपर की ओर देखते हैं तो हम पाते हैं कि आकाश झुका हुआ है। यद्यपि आकाश केवल एक आभास मात्र सत्ता ही है परंतु इससे यह तो हमें ज्ञान मिलता है कि आसमान भी झुकता है। इस तरह अगर हमारी दृष्टि सही रहे और स्वयं पर विश्वास हो और हमें स्वयं पर नियंत्रण भी हो तो बाधाएं झुकेंगी। हमारा पुरुषार्थ अविजीत रहेगा, अटल रहेगा। मिट्टी के वक्ष को चीरकर जो नदियाँ अपने प्रवाह से समुद्र तक पहुँचती हैं, वंदनीया होती हैं और जिस तालाब को भूमि ही विद्ध कर देती है वह कालांतर भी भूमि में ही खत्म होती है। हमारा स्वयं पर विश्वास ही हमारे महान संकल्पों को जन्म देता है। हमारा स्वयं पर नियंत्रण ही हमारे अंदर में धैर्य उत्पन्न करता है। धैर्य ही हमारे सहनशीलता को बतलाता है। धैर्य ही हमारे सहनशीलता को भी व्यक्त करता है।

अक्सर धैर्य को लोग अकर्मण्यता अथवा निष्क्रियता का आधार या बौद्धिक जामा मानते हैं परंतु यह अनुचित है धैर्य तो एक रणनीतिक कला है। धैर्य तो संयम का परिचय है। धैर्य तो अवसर या उपयुक्त समय पहचानने की कला है। उतावलापन तो हमारे भटकाव या उर्जा अनियंत्रण का परिचय है। उर्जा संग्रहण ही लक्ष्य पथिक का एक लक्षण नहीं है। त्पहीजैजतपामंज त्पहीज ज्पउम ही धैर्य की विशेषता है। प्रकृति

अपने स्वभाविक गुणों से हमें धैर्य की शिक्षा देती है। स्वबोध के चरण के अन्तर्गत हमलोगों ने ब्रह्मांड की असीम उर्जा से अपना तादात्म्य स्थापित किया है। स्वबोध की प्रक्रिया से स्वयं पर विश्वास एक सहज उत्पाद के रूप में आपको प्राप्त होता है। परंतु आप यह अवश्य याद रखें कि आपको जितना अपने उपर विश्वास रखना है उतना ही स्वयं पर नियंत्रण भी रखना है। नियंत्रण आपके मानसिकता को व्यर्थ के उलझनों से दूर रखेगा।

जब आप अपने लक्ष्य पथ पर आगे बढ़ते हैं तो उलझने भी आएंगी परंतु उलझनों में कुछ व्यर्थ के उलझन भी होते हैं। सजावट वाले पौधे जो प्लास्टिक के बने होते हैं यद्यपि आकर्षक भी होते हैं, परंतु उसमें से आप ऑक्सीजन प्राप्त करने का प्रयास मत करो। ऐसे प्रयास आपके विश्वास नहीं आपकी मूर्खता का परिचायक है। आकाश में पुष्प नहीं होता है। हर जगह बालू से तेल नहीं होता है। अतः आप व्यर्थ के उलझनों से बचे। उलझनों से बचने की स्थिति में कभी कभी आप को कमजोर या डरपोक कहा भी जा सकता है परंतु याद रखना है कि दुनियाँ में सबसे बेहतरीन शिकारियों में से एक बाघ जितना ही लम्बा छलांग लगता है वह उससे पहले उतना ही पीछे हटता है। अतः पीछे हटना कायरता नहीं है बल्कि जीतने की रणनीति है। यह रणनीति उस समय ही सफल होगी जब आप स्वयं पर नियंत्रण रखेंगे। जब आप में उर्जा का असीमित प्रवाह होगा और आप कार्यों के करने में डेजमत छंजनतम का अनुभव करेंगे। उस स्थिति में आपका “स्वनियंत्रण क्षमता” ही आपके कर्मपथ को हमेशा लक्ष्य केन्द्रित रखेगी और आपको हमेशा गतिशील बनाए रखेगी तथा यही क्षमता ही

आपको कर्मपथ पर बढ़ने में आनंद देती रहेगी और इसी स्थिति में आपका कर्म पहले आपको कर्तव्य बनेगा और वही आपकी प्रवृत्ति बनेगी। पाश्चात्य दार्शनिक कांट ने क्जल वित जीम ैंम विकनजल (कर्तव्य कर्तव्य के लिए) का उद्धोधन इसी संदर्भ में दिया। स्वयं पर विश्वास रखने वाला हर प्रकार के संशय से दूर रहता है। हमारी संदेहात्मक प्रवृत्ति हमारी उर्जा को धनात्मकता से ऋणात्मकता में बदलती है। स्वयं पर विश्वास रखने वाला ही आशावादी दृष्टिकोण से संसार को देखता है। आशावादी अथवा साकारात्मकता के साथ विश्व का दर्शन सृजनात्मकता की आधारशिला है। आप में सृजन करने की अनंत शक्ति है। आप सृजनशीलता के वाहक भी है। आप में शक्ति है कि आप महान विध्वंश में सृजनात्मकता के बीजों को देखेंगे। आप संसार में हो क्योंकि आपको सृजन करने की प्रक्रिया को मजबूत करना है। आपको संसार को सुंदर बनाने वाली प्रक्रिया को मजबूत करना है

और यह महान कार्य आपके बिना संभव भी नहीं है। आपकी उपस्थिति इस प्रक्रिया का अनिवार्य अंग है। अतः आप को स्वयं पर विश्वास करने के बाद स्वयं पर नियंत्रण रखना ही होगा।

भगवान कृष्ण गीता में निष्काम कर्म की शिक्षा देते हैं परंतु उससे पहले अर्जुन को स्वयं पर असीम विश्वास करने की शिक्षा देते हैं। स्वयं पर विश्वास ही आप से कायरता को भगाती है। आपके अंदर से बैचेनी को खत्म कर देती है। आपके अंदर से संशयवाद को समाप्त कर देती है। स्वविश्वास के साथ स्वनियंत्रण भी सफलता की प्राथमिक शर्त है। नियंत्रता आप पर कई प्रकार के होते हैं। नियंत्रण और बाधाओं में अंतर करना अनिवार्य है। जीवन में केवल यह आवश्यक नहीं है कि हम यह सीखें कि हम क्या क्या कर सकते हैं बल्कि हमें यह भी सीखना होगा कि हम क्या क्या नहीं कर सकते हैं। प्रायः हमलोग अपनी-अपनी क्षमता को मूल्यांकन तो

कर लेते हैं पर अपने पर नियंत्रण की क्षमता का मूल्यांकन नहीं करते हैं। क्षमता और क्षमता पर नियंत्रण की क्षमता यह दोनों ही आपकी सफलता के लिए अनिवार्य हैं। अगर आप स्वयं पर नियंत्रण नहीं रखेंगे तो आपकी यात्रा उस गुब्बारे के समान हो जाएगी जो कि हवाओं के प्रवाह में कहीं भी बढ़ जाता है, उसे न तो अपने लक्ष्य का ज्ञान है और न ही अपनी क्षमता का भान है। अपने आप पर नियंत्रण की क्षमता ही आपकी यात्रा को दिशा देती है। स्वनियंत्रण कई प्रकार के हो सकते हैं। यही क्षमता ही आप में वाक नियंत्रण उत्पन्न करती है। यही क्षमता ही आपको व्यर्थ की उलझनों से बचाती है। स्वनियंत्रण ही आपको स्वावलंबी भी बनाता है। प्रबंधकीय दृष्टिकोण से नियंत्रण के विस्तार को बड़ी बारीकी से समझना पड़ता है। परंतु आप यह याद रखें कि जितने ही अधिक आप स्वयं पर नियंत्रण रखेंगे उतना ही अधिक लोगों को आप नियंत्रित कर पाएंगे।

जीवन में “निर्णय” अत्यंत ही महत्वपूर्ण होता है। यूँ कहें कि जीवन की सबसे बड़ी दिशा निर्णय ही देती है। निर्णय से चुनाव करने की या चयन करने की प्रक्रिया निर्धारित होती है। चयन करने की प्रक्रिया उसी समय उत्पन्न होती है जब आपके सामने विकल्प होते हैं। विकल्पों की उपस्थिति आपकी रचनात्मक क्षमता या आपकी सम्पूर्ण क्षमता पर आधारित होती है। इन विभिन्न विकल्पों में से आपके लिए बेहतरीन विकल्प आपकी क्षमता और स्वनियंत्रण की क्षमता से प्रभावित होती है। नियंत्रण की क्षमता वास्तव में विकल्पों में से चयनित विकल्प पर नियंत्रण की क्षमता है। आप जब स्वयं पर विश्वास करते हैं तो आप विभिन्न विकल्पों को भी अपने समक्ष पाते हैं। आप का स्वयं पर विश्वास जब पूर्णतया विकसित होता है तो आप व्यक्त करते हैं।

हर बाधा के उस पार, हर तिमिर जाल को पार कर
 इतिहास नया अपने शोणित से बनाएंगे।
 हर विघ्न-धरा पर स्वरक्त अर्पण कर
 इतिहास को अपने शोणित से चमकाएंगे।

दोस्तो, पहले ही हमने स्वबोध की प्रक्रिया की चर्चा की है। कभी कभी दूसरे लोग भी आपके स्वबोध की प्रक्रिया में सहायक होते हैं। यह ठीक ऐसे ही है जब आप गहरी निद्रा में होते हैं तो कभी कभी बाहर का कोलाहल आपको जागृत करता है तो कभी कोई दूसरा व्यक्ति या कभी आप स्वतः ही विशेष समयावधि के बाद जागृत होते हैं। आप तीनों ही परिस्थितियों से समझे। नींद में केवल वहीं व्यक्ति नहीं है जिसकी आँखें बंद हैं। नींद में तो वह व्यक्ति भी है जिसकी आँखें तो खुली हैं परंतु वह देख क्या रहा है उसे पता नहीं है। नींद में तो वह व्यक्ति भी है जो खुली आँखों पर वस्तुओं को देख पा रहा है परंतु जिसे वह देखना चाहता है, जिस स्वरूप में देखना चाहता है, उसे उस स्वरूप में देख नहीं पा रहा है। इसलिए अगर वास्तव में आपको जीवन के वास्तविक नींद से जगना

हो तो आपको स्वबोध करना ही होगा। स्वबोध के बाद आपको अपनी क्षमता को जानना होगा। साथ ही साथ अपनी क्षमता पर नियंत्रण रखना ही होगा। महाभारत तथा रामायण जैसे महाकाव्यों में भी स्वबोध की प्रक्रिया तथा नियंत्रण की आवश्यकता के संदर्भ में प्रसिद्ध एवं बहुचर्चित दो प्रसंग आते हैं। महाभारत में युद्ध भूमि में भी संसकित, कर्तव्य विमुख होते अर्जुन को भगवान कृष्ण स्वबोध करवाते हैं। गीता की कालजयी शिक्षा के द्वारा अर्जुन को कर्तव्य पथ पर लाते हैं

और नियंत्रक के रूप में स्वयं अर्जुन के साथ सारथी बनकर रहते हैं। महाभारत के युद्ध की भाँति ही जीवन भी एक युद्ध क्षेत्र है। यह आश्चर्य का विषय है कि अर्जुन जिन आदरणीय पुरुषों को पराजीत अथवा मृत्यु का कारण बनने में संकोच कर रहे थे, वे सारे महापुरुष अर्जुन को विजयी बनना चाहते थे। वे अर्जुन के हाथों घायल होने में आनंद का अनुभव कर रहे थे। यही आपको समझना होगा कि स्वनियंत्रण में जिससे-जिससे आप स्वयं को दूर पाते हैं, वे वास्तव में आपको जीतता हुआ देखना चाहते हैं। शब्दों की अभिव्यक्ति का स्तर व्यक्तिगत होता है। भाषाओं की अभिव्यक्ति भी व्यक्तिगत स्तर पर ही होती है कम से कम श्रेष्ठता अथवा निम्नता के स्तर पर आप शब्द जाल में न पाकर उसके तात्त्विक अर्थ में जाए, उसके भावना के अर्थ में जाए। आप स्वयं को स्थिर चित पाएंगे और बहुत हद तक, आवेगों से नियंत्रित भी। आज चुनौती यह नहीं है कि आपको अर्जुन बनना है। चुनौती यह है कि आपको अर्जुन और कृष्ण स्वयं ही बनना है। आपको अपने उपर अखंड विश्वास तथा अटूट नियंत्रण के बल पर आपको कर्मपथ पर बढ़ना है। आपको केवल भौतिकवादी ही नहीं बनना है एक सच्चा कर्ममार्गी भी बनना है। राष्ट्रकवि दिनकर ने इस सम्बन्ध में ठीक ही लिखा है।

रे रोक युधिष्ठिर को न यहाँ, जाने दे उसको स्वर्गधीर

फिर लौटा हमें गांडीव गदा, लौटा दे अर्जुन भीम वीर

— रामधारी सिंह दिनकर

आप स्वबोध के बाद जब स्वयं पर विश्वास करते हैं तो आप अर्जुन हो और जब आप स्वयं पर नियंत्रण करते हो तो आप स्वयं के लिए कृष्ण हो। हरि और पार्थ के संयोजन को न तो महाभारत के युद्ध में कोई रोक पाया था और न ही आपके जीवन

के संग्राम में आपके अंदर में स्थित हरि और पार्थ के संयोजन को कोई रोक पाएगा। आपके अंदर का वह महान योद्धा ही वास्तव में हरि-पार्थ का संयोजन है। वह अपराजेय, अद्वितीय था और आपके जीवन रण में ऐसा ही रहेगा।

हरि के शाब्दिक अर्थ भिन्न-भिन्न होते हैं परंतु एक अर्थ में विद्वानों के बीच समानता है और वह अर्थ है जो मन का हरण करे अथवा विशेष अर्थ में जो आपके ध्यान का या चित का अथवा चेतना का पूर्ण हरण कर अपने लक्ष्य पर केन्द्रित कर ले। दोस्तो, अब यहाँ आपको इस संदर्भ में ध्यान रखना है कि हरि का वास्तव में यह अर्थ है- अपनी असीम क्षमता के साथ अपनी चेतना पर पूर्ण नियंत्रण स्थापित करते हुए अपने लक्ष्य पर पूर्णतया केन्द्रित होना। आपको विशेष अर्थ में हरि शब्द को ग्रहण करना है। इससे आप पर आपका नियंत्रण स्वतः स्थापित हो जाएगा। जब आप अपनी समस्त चेतना स्तर को, उर्जा स्तर और विश्वास को एक जगह केन्द्रित करते हैं तब आप में हरि-पार्थ दोनों का संयोजन उत्पन्न होता है। उस स्थिति में आप पार्थ बनकर पूरे पृथ्वी पर अपने विजय पताका को फहरा देते हैं।

रामायण में स्वविश्वास और स्वनियंत्रण की एक प्रसिद्ध घटना महावीर- हनुमानजी के समुद्र पार गमन से सम्बन्धित है। जब विशाल लहराते सागर के तट पर हनुमान, वृद्ध एवं अनुभवी जाम्बवान, अंगद इत्यादि हजारों वानरों के साथ पहुँचते हैं तब सागर एक बहुत बड़ी बाधा बनकर खड़ा होता है। सभी निराशा के अंधकार में डूब जाते हैं। उसी समय गिद्धराज

सम्पाति के द्वारा उन्हें माता सीता की जानकारी मिलती है। यह नाटकीय रूप से महत्वपूर्ण है कि

गिद्धराज सम्पाति उस समय एक ऊँचे पर्वत पर माता सीता का दर्शन करते हैं अर्थात् एक उच्च दर्शन हर बाधा के बाद सफलता को देख लेता है। अगर आप स्वयं पर विश्वास रखते हो तो आपकी दृष्टि हमेशा उच्च ही होगी। आपका दर्शन हमेशा श्रेष्ठ होगा। आपकी दृष्टि हर बाधा के बाद स्वर्णिम जीत को देख लेगी। हर अंधकार, चाहे वह अंधकार कितना ही बड़ा क्यों न हो, के बाद प्रकाश किरण आपके नेत्रों तक पहुँचग

ी ही, अगर आप स्वयं पर विश्वास करते हैं तो आप आसानी से यह स्वीकार कर लेंगे कि आप अपराजेय हो। एसी कोई चुनौती ही नहीं है जो आप को रोक सके। सम्पाति के द्वारा माता सीता के सम्बन्ध में सूचना देने के बाद सागर पार करने की समस्या आई तो तब वीरवर जाम्बवान ने भगवान हनुमान को उनकी क्षमता का अहसास कराया और जैसे ही उन्हें अपनी क्षमता का अहसास हुआ तो अब वही सागर तुच्छ दिखने लगा। अपनी क्षमता का अहसास होने के बाद ही हनुमान राम भक्त हनुमान, अजर-अमर, गुण निधि इत्यादि महान विभूतियों से युक्त हुए। नव निधि और अष्ट सिद्धि के दाता बने। यही मूल मंत्र है कि जब आप अपनी पूरी क्षमता को पहचान लेते हैं तब चुनौतियाँ कमजोर लगने लगती हैं और इतिहास का हर कोना आपके स्वागत के लिए खड़ा रहता है। इस प्रसंग में यह भी चर्चा आवश्यक है कि स्वयं पर विश्वास तथा स्वयं पर नियंत्रण दोनों ही अनिवार्य हैं। अंगद के पास भी आने जाने की और सागर पार करने की शक्ति थी परंतु उनमें अनुभव नहीं था। अति बलवान तथा वेगवान जाम्बवान में अनुभव तो था परंतु शारीरिक अवस्था के कारण क्षमता नहीं थी। अतः सफलता के लिए क्षमता तथा अपनी क्षमता पर नियंत्रण की

मानसिकता दोनों ही अनिवार्य है। चुनौतियाँ, बाधाएँ आपके क्षमता तथा नियंत्रण के सापेक्ष होती हैं जब आप बाल्यकाल में थे तो 2 फीट की दीवार भी आपके लिए बाधा थी परंतु जब

आप 5 फीट के होते हो तो आसानी से उस 2 फीट की दीवार को पार कर जाते हैं अर्थात् क्षमता बढ़ी-चुनौतियाँ घटी। आप निष्कर्ष के रूप में यह स्वीकार करें कि जैसे ही क्षमता बढ़ती है, चुनौतियाँ कमजोर होती हैं। अतः आवश्यकता अपनी क्षमता बढ़ाने की होती है न कि चुनौतियों से डरने की। इसी कारण से अगर आप चुनौतियों पर विजय प्राप्त करना चाहते हो तो अपनी क्षमता को पहचानें। अपनी क्षमता बढ़ाओ, आप अपनी मानसिकता बदलो। क्षमता को पहचान करते ही आप की मानसिकता बदलेगी। जानवर के एक बच्चे को जब एक रस्सी से बाँधा जाता है तो वह अपनी आजादी के लिए रस्सी तोड़ने का प्रयास करता है परंतु जब उसमें असफलता उसे हाथ लगती है तो वह धीरे धीरे यह समझ जाता है कि यह रस्सी उससे टूटने वाली नहीं है और इस तरह वह पूरे जीवन उसी में बँधा रह जाता है। यही हमारी मानसिकता भी हो जाती है। हमें मानसिकता बदलनी है। वास्तव में हमारी दुर्बल मानसिकता ही दुर्गुणों की जननी है। वह हमारे अंदर के उस महान योद्धा को कभी भी कर्म पथ पर उदित नहीं होने देती है जो योद्धा हमेशा विजयी ही रहने वाला है। अतः आप अपनी मानसिकता को बदलो। आपकी क्षमता स्वतः बढ़ने लगेगी। जब तक आप अपनी क्षमता को अपनी क्षमता को नहीं पहचानेंगे तबतक मानसिकता में बदलाव भी अपेक्षित परिणाम नहीं देगा। मानसिकता में बदलाव बिना अपनी क्षमता को जाने एक ऐसा बर्तन है जिसकी बाहरी परत तो मजबूत होती है परंतु भीतर से वह खोखला होता है। अतः ऐसा बर्तन वास्तविक अर्थ में मजबूत नहीं होता है। रामायण में भगवान हनुमान के द्वारा समुद्र यात्रा के संदर्भ में

भी आपने यही देखा है कि भगवान हनुमान ने जब अपनी क्षमता को पहचाना तो उनकी मानसिकता बदली। बुद्धि और बल का अद्भूत संगम उत्पन्न हुआ और मानसिकता बदलते ही स्वनियंत्रण की भावना बढ़ी और यही स्वनियंत्रण, मानसिकता में बदलाव, अपने आप पर पूर्ण विश्वास और अपनी क्षमता का

वास्तविक ज्ञान ही लक्ष्य केन्द्रित यात्रा और सफलता का अनिवार्य कदम होता है। जैसे ही आप अपने क्षमता को पहचानने लगते हैं तो आपके अंदर की

हीन भावना स्वतः ही आपसे दूर होने लगती है। एक प्रश्न आपके अंदर में स्वतः उत्पन्न हो सकता है कि हमारे अंदर में हीन भावना आती ही क्यों है? यह प्रश्न अब आपको विस्मयकारी लगेगा परंतु इसके कई कारण हो सकते हैं- जब आप दूसरों के द्वारा आपके लिए जो व्यक्त किया गया है, उसे आप सत्य मान लेते हैं और यह आपके द्वारा स्वीकृत सत्य ही आप पर बोझ बनता है। फलतः आप हीन भावना से ग्रसित हो जाते हैं। लेकिन वंधुओ, आप यह याद रखो कि आप युग पर रंग चढ़ाने आए हो, आप संसार पर अपनी छाप छोड़ने के लिए आए हो, आप अपने महान पूर्वजों के वंशज हो, आप अपराजेय रहने वाली अक्षय उर्जा का अंश हो, भला आप हीन भावना से ग्रसित क्यों रहोगे। हीन भावना से ग्रसित व्यक्ति ही भीरु बनता है। वह पलायन वाद को स्वीकार करता है। वह किसी भी तरह जी लेता है। जिंदगी आपकी है- इसे आप अपने शर्तों पर जीओगे। हर बाधा को पराजित करने की शक्ति आप में है। हीन भावना के उदय का दूसरा कारण अपनी क्षमता और स्वनियंत्रण की शक्ति से पूर्णतया अपरिचित रहता है। सड़क पर दूरी बतलाने वाला पत्थर मत बनो जो मंजिल की दूरी तो बतला देता है परंतु स्वयं कभी भी मंजिल पर नहीं जा पाता है। जैसे ही आप अपनी क्षमता को जानने लगते हो और आपको स्वनियंत्रण की शक्ति उत्पन्न होती है तो आप अपनी अथक एवं विश्रामहीन यात्रा पर चल पड़ते हैं।

आप चलेंगे, दुनियाँ देखेगी। सामान्य लोगों का तीन काम ही है- ब्वउमदजऐपसमदजंदक ।कउपतमण पहले आपकी आलोचना होगी। आपकी आलोचना आपके अस्तित्व एवं प्रभाव का बोधक है। वह आपकी गतिशीलता की प्रतिक्रिया है। वह जड़वाद के विरुद्ध आपकी चेतनशीलता के

विजय का पहला प्रमाण है। आलोचना से घबराना नहीं है बल्कि उसे अपने कर्म से जबाव देना है। हम में से अधिकांश आलोचना से घबराकर अपना रास्ता बदलते हैं। पर यह हमारी भीरुता का प्रमाण है। क्रिकेट के भगवान सचिन पर उनके लम्बे करिअर में कई बार आलोचना हुई पर उनका मूल मंत्र रहा जबाव “बल्ला देगा” और उन्होंने बल्ले से जबाव दिया, क्रिकेट के भगवान कहलाये। आलोचना का जबाव उन्होंने कार्यों से दिया तो परिणाम आपके सामने में है। इसी कारण से, बंधुओ यही आप अपनी आलोचना पर ध्यान सिर्फ इस अर्थ में दे कि आपको सुधार करना है। आपको उच्चतर उर्जा स्तर से कार्य करना है। बंधुओं कई कई बार आप अपने प्रियजनो की आलोचना से घबरा जाते हैं तो वहाँ आपको सोचना है कि प्रियजन अपनी-अपनी भावना व्यक्त कर रहे हैं जिसका उद्देश्य आप में सुधार भी हो सकता है या किसी अन्य मानवीय भावना की अभिव्यक्ति करना भी हो सकता है। हीन भावना का तीसरा एवं निर्णायक कारण आपके कर्म पथ पर चलने के क्रम में कुछ प्रारंभिक असफलताएँ हैं। शुरुआत की कुछ असफलताएँ भी आपमें संदेह की भावना, नैराश्य प्रवृत्ति को उदित कर सकती हैं। जब आप स्वयं पर विश्वास करते हैं और आपमें स्वनियंत्रण की क्षमता उत्पन्न हो जाती है। आप अपनी यात्रा प्रारंभ करते हैं तो हो सकता है कि आपको असफलता मिले परंतु वंधु सफलता या असफलता तो परिणाम मात्र है। सफलता हो अथवा असफलता हो, यह तो सिर्फ एक पड़ाव मात्र है। यात्रा किसी एक सफलता या असफलता से खत्म नहीं होती है।

असफलता भी तो केवल परिणाम मात्र है। गिर कर उठना ही गिरि पर चढ़ने के संकल्प को जन्म देता है। असफलता तो सिर्फ यह बतलाती है कि आपमें सुधार की, आपकी प्रक्रिया में सुधार की संभावना है। आपके उर्जा स्तर में, आपकी रणनीति में सुधार की आवश्यकता है। असफलता तो धनात्मक अभिरूचि का विषय है, किसी निराशावाद का आधार

नहीं है। असफलता से अगर आप सीखते हैं तो असफलता आशा को निराशा में नहीं बदलती है बल्कि उसे और अधिक प्रज्वलित करती है, उसे प्रबल करती है। असफलता से डरने वाले को सफलता नहीं मिलती है और

जब आप कर्म में ही आनंद की प्राप्ति करते हो तो आप समझ लो कि आपके हर कदम मंजिल की ओर बढ़ रहे हैं। अपनी यात्रा क्रम में एक नहीं चीटी भी कई बार गिरती है परंतु वह अपने प्रयास से नहीं चुकती है। वह अपने यात्रा को जारी रखती है और अन्त में वह अपने मंजिल तक पहुँचती है। एक नन्हा बीज जब अपनी अनुकूलता और क्षमता को पहचानता है तो मिट्टी की कठोर परत को चीर कर बाहर निकलता है तो आपके प्रयास में एक छोटी से प्रतिकूल परिणाम मिलते ही ठहराव क्यों? प्रश्न सफलता का नहीं होता है बल्कि प्रश्न सफलता के लिए हमारे प्रयास का होता है। हमें हीन भावना के दलदल से बाहर निकलकर दुगुने उर्जा के साथ प्रयास करने की प्रेरणा देने का आधार ही असफलता है। संसार में हार के बाद मिली जीत अत्यंत ही परिवर्तनकारी साबित हुए हैं। अग्नि उत्पन्न करने के क्रम में पहले रगड़ होती है फिर चमक उत्पन्न होती है। इसी कारण से आपको न तो सफलता से मदमस्त होना है और न ही असफलता से विचलित। आप वीर हो,

आपमें धैर्य का गुण अवश्य होना चाहिए। आप प्रवीर हो- आप विजयी अवश्य बनोगे क्योंकि आप ने स्वबोध किया है आपने अपनी क्षमता को पहचाना है, आपने अपने आप पर नियंत्रण की प्रक्रिया और क्षमता को जाना है।

असफलता

कभी-कभी लोगों को भाग्यवादी बना देती है। प्रायः यह देखा जाता है असफल या हीन भावना से ग्रसित व्यक्ति भाग्यवाद के आगोश में ज्यादा जाते हैं परंतु जब आपने असीम ब्रह्मांड के असीम उर्जा से अपना सम्बन्ध स्थापित कर लिया है तो कोई भी परा शक्ति आपको पराजित करने के उद्देश्य से प्रभावी नहीं होगी। ऐसी स्थिति में आपकी छोटी असफलता एक बड़े सफलता

का आधार तैयार करती है। जिसे स्वयं पर विश्वास होता है वही वास्तव में आस्तिक है। दर्शन के विद्यार्थी इस पर तर्क वितर्क कर सकते हैं। परंतु जब स्वबोध के चरण के बाद आप अपने आप पर विश्वास करते हैं तो वास्तव में आप किसी दैवीय शक्ति से युक्त अपनी क्षमता पर विश्वास करते हैं और यही वास्तव में आस्तिकता है। भाग्यवाद का आपके जीवन में कोई विशेष स्थान नहीं है और आपके जीवन में सबसे महत्वपूर्ण स्थान है सिर्फ और सिर्फ कर्मवाद का।

जब हम में से अधिकांश अपनी यात्रा की शुरुआत करते हैं तो अनुकूल परिस्थितियों को देखकर सौभाग्य की अवधारणा को स्वीकार करते हैं और विपरीत परिस्थितियों के लिए दुर्भाग्य की अवधारणा को भी स्वीकार कर लेते हैं, परंतु वंधुओं परिस्थितिओं की अनुकूलता अथवा प्रतिकूलता व्यक्तिगत होती है।

अगर आप में संघर्ष करने की क्षमता अधिक है और आप साकारात्मक सोच रखते हैं तो किसी के लिए जो प्रतिकूल परिस्थिति होगी वह आपके लिए अनुकूल परिस्थिति होगी।

अतः अपनी क्षमता को पहचाने एवं उसका उपयोग करें, स्वनियंत्रण की क्षमता को पहचाने, उसका उपयोग करें। हर परिस्थिति आपके लिए अनुकूल ही होगी। जो जितना ही क्षमतावान है वह उतना ही परिस्थितियों को अपने अनुकूल करता है। इस संदर्भ में मैथिलीशरण गुप्त ने ठीक ही कहा है -

वह पथ क्या! पथिक कुशलता क्या! यदि पथ पर विखड़े शूल न हो।

वह नाविक क्या! उसकी कुशलता क्या! यदि धाराएँ प्रतिकूल न हो।

— मैथिलीशरण गुप्त

अतः भाग्यवाद के प्रलाप को अपनी असफलता का आधार मत बनाओ। जिन्हें स्वयं पर भरोसा होता है, जिन्हें अपने आप पर नियंत्रण होता है वह असफलता का श्रेय स्वयं लेते हैं और अपनी सफलता का श्रेय दूसरों को देते हैं क्योंकि

उन्हें पता रहता है कि यह जो सफलता है वह तो केवल एक पड़ाव मात्र ही है, अनंत तक की यात्रा तो अभी करनी है। जब आप स्वयं पर विश्वास करके स्वयं पर नियंत्रण करके अपनी यात्रा की शुरुआत करते हैं तो आपको परिणाम का सामना तो करना ही पड़ेगा। इस परिणाम को आप हार-जीत या सफलता या असफलता की संज्ञा देते हो। जिस तरह हर अग्नि उर्जा देती है, ताप का वाहक होती है उसी तरह हर कर्म भी अपना प्रभाव अवश्य उत्पन्न करता है भले ही प्रभाव या परिणाम आपको दृष्टिगोचर हो अथवा नहीं हो। जब प्रभाव, आशा की सीमा से अधिक या

बराबर हमें प्राप्त होता है तो उसे हम सफलता कहते हैं और जब प्रभाव आशा की न्यूनतम सीमा से कम रहता है तो हम उसे असफलता की संज्ञा देते हैं। अतः कर्म की मात्रा और दिशा में त्रुटि ही सफलता या असफलता का कारण नहीं है बल्कि कर्म में व्यय उर्जा और अन्य की मात्रात्मक एवं गुणात्मक कमी जैसा उपादान भी असफलता के कारण हो सकते हैं।

हमें अपने जीवन में सफलता या असफलता के आँकड़ों के आधार पर हमारी क्षमता और स्वनियंत्रण की शक्ति का मूल्यांकन नहीं करना है। कल अतीत में क्या हुआ यह हमारी क्षमता का विषय नहीं है। हमारी क्षमता का विषय यह है कि हम वर्तमान में अपनी पूरी क्षमता का शत प्रतिशत उपयोग अपने लक्ष्य के लिए करें।

हमारी असफलता कभी भी अकेले नहीं होती है। यह कई प्रवृत्तियों को जन्म भी देती है। भाग्यवाद के बाद दूसरी प्रवृत्ति जो असफलता जन्म देती है वह है संदेहवाद या संशयवाद। संदेहवाद या संशयवाद को हमने किसी दार्शनिक अर्थ में यहाँ प्रयुक्त नहीं किया। दर्शन शास्त्र के प्रति जिज्ञासु यहाँ अपना तर्क न दे तो श्रेयस्कर ही होगा। आप यह भी याद रखो कि तर्क के बिना विश्वास एक अंधविश्वास है परंतु तर्क से प्रस्तुत विश्वास केवल विश्वास नहीं वह

तो ज्ञान है। संशयवाद या संदेहवाद से मेरा आशय यहाँ सिर्फ स्वयं पर संदेह या अपनी क्षमता पर संदेह से है। वंधु आप यह याद रखे कि अगर छोटी सी असफलता आप में संदेह की भावना या संशयवाद की भावना उत्पन्न कर देती है तो ऐसा आपके स्वयं में विश्वास की कमी के कारण ही होगा। फलतः आपकी सम्पूर्ण क्षमता में उपयोग की मात्रा में कमी थी जिसने आप की असफलता को आपको सामने रखा है। अतः स्वयं पर विश्वास बनाए रखे और स्वयं पर नियंत्रण रखे। सफलता

अवश्य ही आपकी कदम चुमेगी। असफलता कभी-कभी विकल्पवाद को भी उत्पन्न करती है। ऐसी स्थिति में असफलता आपको विकल्पो को खोजने पर बल देगी। विकल्पवाद हमारी क्षमता का बोधक होगा। वंधु हम सभी को यह याद रखना है कि लियोनार्दो द विंसी भी एक इंसान थे परंतु हर इंसान लियानार्दो द विंसी भी नहीं होता है। हर इंसान रवीन्द्रनाथ टैगोर नहीं होता है। विकल्पवाद एक बौद्धिक क्रिया है और यह हमारी क्षमता को व्यक्त करता है। अगर असफलता से घबराकर मार्ग में परिवर्तन करते हैं तो असफलता की प्रवृत्ति आप पर हावी होगी। आपका पीछा नहीं छोड़ेगी। असफलता से मार्ग परिवर्तन नहीं रणनीति में परिवर्तन करना जरूरी है, असफलता से उर्जा की अधिकतम मात्रा का उपयोग करने की प्रवृत्ति का उदय होना चाहिए न कि पलायनवाद का।

अतः आपको अपनी यात्रा क्रम में असफलता से नहीं घबराना है बल्कि उसके बाद असीमित शक्ति से आगे बढ़ना है। यहाँ संसार की आलोचना से डरना नहीं है बल्कि सामना करना है।

जब आप आलोचनाओं के प्रहाड़ से अपने आप को प्रभावहीन बना लेते हैं तथा मानवता के कल्याण हेतु अपनी यात्रा पर आगे बढ़ते हैं तब संसार के सामान्य लोगों के लिए दूसरा चरण होता है-पसमदज का। जब जल में एक पत्थर गिराया जाता है तो एक हलचल उत्पन्न होती है परंतु वही पत्थर एक

विशाल समुद्र में गिराया जाता है तो कोई हलचल नहीं उत्पन्न होती है केवल एक चुप्पी ही रहती है। इस तरह जब आप कर्मरत रहते हो, कर्म में लीन रहते हो तो सामान्य लोग चुप्पी के चरण में चले जाते हैं। आलोचक केवल दर्शक रह जाते हैं। वंधु, आप यह याद रखे कि जो कल आलोचक थे, आज दर्शक हैं।

दर्शक के बाद वाली चरण प्रशंसक की होती है। सफलता मिलते ही, भले ही आपके नजर में वह प्रभावी हो या न हो, परंतु शुरूआत के आलोचक जो बाद में दर्शक बने, अब आपके प्रशंसक बनेंगे। आपकी सफलता, आपकी यात्रा दूसरों के लिए प्रेरणा का आधार बनेगी। आपकी यात्रा अब युगों के लिए कहानियाँ बनेगी। आपके कर्म पथ पर यात्रा की निशानियाँ अब प्रकाशपूँज बनकर चमकेगी। आपकी यात्रा अपना अमिट प्रभाव लोगों के मानस पटल पर अंकित करेंगी। इस तरह आपका स्वयं पर विश्वास तथा आपको स्वयं पर नियंत्रण ही वह शक्ति है जिसके बल पर एक विशाल महल तैयार हो सकता है। जब आप स्वयं पर विश्वास करके अपनी यात्रा की शुरूआत करते हैं तो दो स्थितियाँ बनती हैं- संयोग और कुसंयोग की। जब परिस्थितियाँ अचानक आपके अनुकूल होती हैं तो इसे आप भाग्य और परिस्थितियों का सुखद मिलन समझ लेते हैं। इसे ही तो आप सफलता या संयोग मानते हैं लेकिन जब परिस्थितियों अचानक आपके हितों के प्रतिकूल होती हैं या होने लगती हैं तो इसे आप कुसंयोग कहते हैं। संयोग और कुसंयोग केवल दो आकस्मिक घटनाएँ हैं। भाग्य, हमेशा बहादुर का पक्ष लेता है कायरों का नहीं। हवा का एक झोंका भी दीपक को बुझा देता है क्योंकि दीपक में हवा को बहुत ज्यादा तापमान उत्पन्न करने की शक्ति नहीं होती है। इसी कारण से हवा उस कमजोर दीपक को आसानी से बुझा देती है परंतु जब बड़े पैमाने पर आग उत्पन्न हो जाती है तो वह अग्नि हवा के गर्भ में ताप उत्पन्न कर देती है, हलचल उत्पन्न कर देती

है। ताप के कारण हवा बहने लगती है जो उस अग्नि को और प्रज्वलित करती जाती है। आशय यह है कि आप अपने अंदर की क्षमता का पूर्ण उपयोग करें। जब आप अपनी पूरी क्षमता का उपयोग करते हैं तो परिस्थितियाँ स्वतः ही अनुकूल होती जाएंगी। अगर आप स्वनियंत्रण करने में भी प्रवीण हैं तो दिशाएँ स्वतः स्पष्ट होती

जाएगी और आप अपने मंजिल तक अवश्य पहुँचेंगे। जब आप स्वविश्वास तथा स्वनियंत्रण की क्षमता से युक्त होकर आगे बढ़ते हैं तो स्वतः ही आप में आगे बढ़ने की सहज प्रवृत्ति का विकास हो जाता है। प्रकृति में सब कुछ गतिशील है। इस गतिशीलता को आप अपना धर्म मानने लगते हैं। आपके हरेक बढ़ते कदम नए नए सपनों को जन्म देने लगते हैं। नई-नई आकांक्षाएँ आपके अंदर उदित होने लगती हैं। अतः बंधुओ, अकर्मण्यता की प्रवृत्ति को छोड़ो। स्वयं पर विश्वास करो, विश्वास को कायम रखो, अपने आप पर नियंत्रण रखो। अपने ऊपर विश्वास का पोषण अपने कार्यों से करो। आगे बढ़ो। बंधुओ, आप हमेशा यह याद रखे कि इतिहास ने उसी मस्तक पर तिलक लगाया है जिस मस्तक ने परिस्थितियों पर विजय प्राप्त किया है। इतिहास ने उसी चरण पर पुष्प वृष्टि की है जिसने अंगारे पर चलकर अपने कर्तव्य पथ का पालन करते हुए अपनी-अपनी मंजिलें प्राप्त की हैं। इतिहास ने उसी की प्रशंसा की है जिसने बाधाओं से लड़कर विजय प्राप्त किया है, जिसने स्वयं पर विश्वास रखा है, स्वयं ही अपने परिश्रम से इतिहास के एक नवीन अध्याय का सृजन किया है। इतिहास ने उसे सम्मान दिया जिसने इतिहास की धारा के सामने अपने परिश्रम से अपनी उपस्थिति दर्ज की। अतः अपनी क्षमता को पहचानो, अपने पर प्रगाढ़ विश्वास रखो, अपने पर नियंत्रण रखो। आपके प्रत्येक बढ़ते कदम एक नए लक्ष्य की ओर बढ़ते मिलेंगे। स्वबोध की प्रक्रिया ही आपके विश्वास को महत्तम स्तर तक पहुँचाएगी

और स्वनियंत्रण की क्षमता से ही अनवरत गतिशीलता के लिए आपको आवश्यक लोचशीलता भी मिलेगी। आप जीतेगे क्योंकि आपने जीतने के लिए जन्म ही लिया है। आप आपने विवेक का महत्तम उपयोग करेंगे क्योंकि आपने स्वबोध को समझा है। आप हर प्रतिकूलता को हरा देंगे क्योंकि प्रतिकूलता आपके धैर्य और स्वयं पर

नियंत्रण की परीक्षा लेती है। आप संदेहवाद या संशयवाद को स्वीकार नहीं करेंगे क्योंकि आपकी दृष्टि धुंधली नहीं है। अस्तु आप कदम उठाए। इतिहास नई उम्मीद के साथ बाहें फैलाकर आपकी प्रतीक्षा कर रहा है।

અધ્યાય · CHAPTER 3

03

લક્ષ્ય બનાઓ

ज आप स्वबोध की प्रक्रिया से आगे बढ़ते हो और स्वयं पर विश्वास तथा

नियंत्रण रखते हो तो निश्चित ही आप को यह भान हो जाता है कि अब आप अपना अमिट प्रभाव विश्व में दिखला सकते हैं। आप सृष्टि चक्र में अपनी उपयोगिता समझ लेते हो और उस महान कार्य को पुरा करने के लिए आगे बढ़ते हो जो आपकी चिर आकांक्षा बन जाती है। लोग कहते हैं सपने देखो मैं कहता हूँ सपने देखो और यथार्थ पर कदम रखकर ही आगे बढ़ो। आप अगर यथार्थ पर कदम नहीं रखते हो तो आप केवल सपनों की दुनियाँ में ही रहेंगे। सपनों की दुनियाँ में रहना सफलता की कसौटी नहीं होती है। हो सकता है कि आपके सपने वास्तविकता अथवा यथार्थ से आप का सम्बन्ध विच्छेदित कर दें और इस स्थिति में आप अव्यहारिक बन जाएँगे। हमें अपने लक्ष्यों को पुरा करने के लिए सीमित संसाधनों के बीच से आगे बढ़ना होगा। समय की अपनी सीमाएँ भी होंगी। संसाधनों की सीमितता की अपनी चुनौतियाँ होंगी। परिस्थितियों की अनुकूलता अथवा प्रतिकूलता की अपनी सीमाएँ होंगी। वास्तविकता का प्रहार कोरे सपनों को एक ही बार में खत्म कर देता है। अतः सबसे पहले अपने पर विश्वास तथा नियंत्रण के बाद अपने चारों ओर के उपलब्ध संसाधनों, परिस्थितियों को भी समझ लें। जीवन में मानसिक बल बहुत ही कीमती चीज है। आप हर परिस्थिति को उच्च मानसिक बल पर पराजित कर सकते हैं। ऐसा कोई बंधन नहीं है जिसे तोड़ा नहीं जा सके। प्रकृति गाँठ नहीं बनाती है, प्रकृति तो बंधनों को तोड़ती है। परंतु साधनों की सीमितता आपको रणनीतिक बनाने के लिए मजबूर करती है। अतः आपको अब अपना लक्ष्य निर्धारण करना ही चाहिए। लक्ष्य क्या है और लक्ष्य क्या होना चाहिए? ऐसे प्रश्नों के

उत्तर पर पहुँचने से पूर्व आपको यह ज्ञात होना चाहिए कि लक्ष्य क्यों होना चाहिए। आपके जीवन में अवश्य लक्ष्य होना चाहिए क्योंकि लक्ष्य जीवन की दिशा देता है। लक्ष्य आपकी

उर्जा केन्द्रन का आधार तैयार करता है। लक्ष्य आपको कार्य करने की शक्ति देता है लक्ष्य आपको हमेशा कार्य करने की प्रेरणा देता है। लक्ष्य वास्तव में आपके जीवन में गतिशीलता को वास्तविक आयाम देता है। लक्ष्य यथार्थ के धरातल पर आपके मूल्यांकन का आधार तैयार करता है। लक्ष्य आपके जीवन में रस तैयार करता है। लक्ष्य आपके जीवन और आपके अतः मन के बीच सम्बन्ध स्थापित करता है। लक्ष्य आपको अपने पथ पर आगे बढ़ने के लिए स्मरण पत्र बन जाता है। लक्ष्य आपके जीवन के स्वाभाविक गतिशीलता के साथ अपना साहचर्य स्थापित करता है। लक्ष्य आपमें विशिष्टता उत्पन्न करता है। लक्ष्य आपकी पहचान तथा आपकी व्यक्तिगत गरिमा के बीच सम्बन्ध स्थापित करता है। लक्ष्य आपके स्वबोध तथा स्वविश्वास का सहज एवं स्वाभाविक परिणाम बन जाता है। लक्ष्य आपकी जड़ता को समाप्त कर आपकी गतिशीलता को अक्षुण्ण बनाए रखता है। जब आप अपनी-अपनी क्षमता को पहचान लेते हो तो वहाँ कुछ चीजे आपको ज्ञात होती है जैसे आपकी स्वाभाविक रुचि क्या है? कभी कभी आपके साथ ऐसा होता है कि जो आप करना चाहते हो वह करते नहीं हो और जो करते हो वह करना नहीं चाहते है। वंधुओं, लक्ष्य अपनी क्षमता पर बनाओ न कि दूसरो के कृपा पर या प्रेरणा पर, पुनः लक्ष्य आप अपनी क्षमता एवं अपनी मानसिकता के संयोजन के आधार पर बनाओ न कि दूसरो के दृष्टांत पर। लक्ष्य आपका होगा, रास्ते भी स्वयं आपके ही होंगे तथा लक्ष्य पथ पर चलना भी आपको ही होगा। जब आप सर्वांगीन रूप से अपना लक्ष्य स्वयं से निर्धारित करते है तो आपकी उर्जा अत्याधिक सक्रिय रहती है। लक्ष्य आपकी उर्जा

को केन्द्रित करता है और जब पर-प्रेरणा पर आप लक्ष्य निर्धारित करते हो, तो आप उस लक्ष्य के साथ अपना शत प्रतिशत सम्बन्ध स्थापित कर नहीं पाते हैं। इसी स्थिति में आपके लक्ष्य ही आपके लिए बोझ बन जाते हैं। लक्ष्य केरियर या

व्यापार का हो अथवा व्यवसाय का हो अथवा विकास से सम्बंधित हो, वस्तु से सम्बन्धित हो या व्यक्ति से सम्बन्धित हो- आपका स्वघोषित लक्ष्य, स्वनिर्देशित लक्ष्य आपको कभी भटकने नहीं देता है जबकि पर प्रेरणा से निर्देशित लक्ष्य आपके लिए बोझ भी बन सकता है। कितनी जवानियाँ अपनी निशानियाँ बिना छोड़े ही लक्ष्य के बोझ से अपना दम तोड़ दी, अगर आप इस पर कभी सोचोगे तो आप पाओगे कि स्वघोषित, स्वचयनित लक्ष्य कभी बोझ नहीं बनता है। वह आपकी सहजवृत्ति बन जाता है जबकि आपकी क्षमता, इच्छा के विरुद्ध आरोपित लक्ष्य आपको कार्य की प्रेरणा नहीं देता है। मानव भय से कार्य करता हुआ दिखाई दे सकता है परंतु वह शत प्रतिशत उर्जा अथवा क्षमता का उपयोग नहीं कर पाता है। अगर आपने स्वचयन अपने लक्ष्य का किया है तो आप अपने लक्ष्य से अगाढ़ प्रेम करने लगते हैं। लक्ष्य ही आपके प्राण बन जाते हैं। लक्ष्य ही आपके जीवन क्षेत्र का आधार बन जाता है। अतः आप जीवन को आकार देने के लिए भी लक्ष्य का निर्धारण करें। लक्ष्य चयन वास्तव में एक रचनात्मक प्रक्रिया है। आप अपनी क्षमता के साथ जितना ही रचनात्मक बनते हो वह आपकी रुचि बन जाती है। आपकी उच्च मानसिकता तो चयनित लक्ष्यों की प्राप्ति में आपके त्याग और संघर्ष की कहानी सुनाती है। वास्तव में जब आप स्वचयनित लक्ष्य पथ पर आगे बढ़ते हो तो जिसे दुनियाँ आपका संघर्ष समझती है वह वास्तव में आपका संघर्ष नहीं होता है बल्कि लक्ष्य पथ पर आपकी यात्रा होती है। जब आप लक्ष्य चयन करते हो तो आपके दुर्गुण भी स्वतः समाप्त होने लगते हैं। दुर्गुण उलझन या द्वंद से उत्पन्न होता है न कि

स्वचयन से। हमारे लक्ष्य हमारी सहजवृत्ति उस समय बन जाती है, जब आप अपनी उर्जा का उद्देश्य समझने का प्रयास करते हैं। आपके शरीर का एक निश्चित उद्देश्य है। यह सारी सृष्टि ही प्रयोजनात्मक है। जीना अगर एक क्रिया है तो आप एक कतर्ता हो और कतर्ता की सार्थकता उसी समय होती है जब उसका अपना कोई स्वतंत्र उद्देश्य हो।

जब आप कुछ बनने के लिए उर्जा व्यय करते हो, कुछ पाने के लिए आगे बढ़ते हो तो वह आपका लक्ष्य है। लक्ष्य हमेशा अपनी क्षमता के अनुसार, अपनी रुचि के अनुसार रखो। लक्ष्य निर्धारण पूर्णतया रचनात्मक क्रिया है। यह आपकी स्वक्षमता के मूल्यांकन का परिणाम है। आपको यह तय करना है कि लोग आपकी सफलता पर ताली बजाए या आप स्वयं दूसरों की सफलता पर ताली बजाने वाले लोगों में शामिल होने के लायक भी न रह पाओ। लक्ष्य ही आशा की जननी है। सुनियोजित आशा ही लक्ष्य है। जो सपने आपको बेचैन कर दे, वही तो आपका लक्ष्य है। जो सपने हृदय में उल्लास भर दे, आपकी थकान को मिटा दें, जिसे प्राप्त किए बिना आपके मस्तिष्क में आराम करने का विचार भी न आए, वही तो आपका लक्ष्य है। आप अपनी अंतरात्मा को टटोलो, आप स्वयं से बात करो, आप स्वयं को समझो और स्वयं को समझाओ। ऐसी स्थिति में आपका मस्तिष्क जिस कार्य के लिए, जिस उद्देश्य के लिए आपको उपयुक्त बताए वही तो आपका लक्ष्य है। लक्ष्य कठिन या आसान नहीं होता है। लक्ष्य की कठोरता या सरलता आपके द्वारा लक्ष्य प्राप्ति के लिए त्याग और आपकी यात्रा की दिशा पर निर्भर करता है। एक-एक कदम माप कर तो एवरेस्ट पर विजय प्राप्त किया गया। मानव जाति ने एक-एक कदम उठाते हुए तो नित नई नई कीर्ति पताका चारों ओर फहराया, एक-एक क्षण के उपयोग से तो जीवन बनता है। एक-एक ईंट के सुव्यवस्थित प्रयोग से तो विशाल महल का

निर्माण होता है। एक-एक कण के उचित संयोग से तो सारी सृष्टि का निर्माण होता है। एक-एक पत्ते के सुंदर एवं जीवंत होने से तो एक विशाल वृक्ष अस्तित्व में रहता है। आपका लक्ष्य भी तो आपके द्वारा क्षणिक प्रयासों का कुल सामूहिक योग है। लक्ष्य निर्धारण के बाद आप लक्ष्य के आकार या कठिनता पर ध्यान न दो। मंजिल अगर आसानी से प्राप्त है तो वह मंजिल ही नहीं है। जब मंजिल बड़ी होगी तो पथ भी बड़ा

होगा। पथ बड़ा होने के साथ साथ कठिन भी हो सकता है। पथ की कठोरता का निर्णय आपकी क्षमता से होता है परंतु मजे की बात यह है कि पथ जितना ही अधिक कठोर होगा लक्ष्य के प्रति आपका समर्पण उसे उतना ही आसान बना देगा। जब आप लक्ष्य निर्धारित कर लेते हैं तो लक्ष्य का कार्य एवं साधनों, जिसमें समय की शामिल है, उसमें बाँटो। साधनों की प्रति इकाई में लक्ष्यों का बँटवारा होना चाहिए। लक्ष्य के चरणों को दैनिक आधार पर बाँटो। पुनः दैनिक लक्ष्य को घंटे में बाँटो। इससे आपको लक्ष्य के अनुरूप प्रदर्शन मापने में सहायता मिलेगी। जैसे ही आपको अपने लक्ष्य केन्द्रित कार्यों से भटकाव आता है तो आप हमेशा स्वयं से पूछो :- मैं क्या कर रहा हूँ ? क्या यह लक्ष्य केन्द्रित है? क्या यह मेरी अंतरात्मा को संतुष्टि प्रदान करता है? ये प्रश्न देखने में आसान लगते हैं परंतु आप ऐसे ही प्रश्नों को दुहराते रहो आपका अन्तःमन कभी न तो भटकाव में जाएगा और न ही कभी आपको भटकने देगा। जो लक्ष्य आपका शोणित पीता है, वही लक्ष्य आपके रक्त से इतिहास की धरती को आलोकित करता है। लक्ष्य के लिए आप जितना त्याग करते हो। वह त्याग ही आपके जीवन को खुशियों से भर देता है। वह लक्ष्य नहीं जिसमें आप को त्याग न करना पड़े। वह लक्ष्य नहीं जिसके लिए आपको संघर्ष न करना पड़े। आप कुछ भी नहीं करोगे तब भी आपका जीवन हमेशा क्रिया ही करता रहेगा।

आप एक स्वाभाविक कर्तार्ता हो। वह आप पर निर्भर करता है कि आप रथी बनकर पथ पर बढ़ते हो या यू ही निरुद्देश्य रूप से मिट्टी के धूल के समान हवा के झोंकों के साथ जीवन में गति करने के लिए अस्तित्ववान रहते हो। जीवन ऐसे लक्ष्य के लिए जीओ कि जिससे आपका भविष्य आपके अतीत पर केवल पश्चाताप न करें। जो ईंसान वर्तमान को लक्ष्य विहीनता में जीता है उसका भविष्य अपने अतीत पर शर्म करता है, गर्व नहीं करता है। जीवन को उन कसौटियों में जीओ

कि जीवन का एक-एक क्षण आपको आनंदित करे। आनंद वास्तव में लक्ष्य के प्रति एक-एक कदम उठाने में है न कि केवल लक्ष्यों को कठोरता के मापने में। जो आसमान में राज करने का लक्ष्य रखता है, वह बादलों का मर्दन कर उड़ान भरता है और जो बादलों को ही आसमान समझ लेता है वह बादलों से नीचे ही रहकर शिकार बन जाता है।

अतः लक्ष्य हमेशा बड़ा रखो। लक्ष्य निर्धारण में दीनता हमारी संकल्प और आकांक्षा दोनों में ही कमजोरी को बतलाती है। अतः लक्ष्य को हमेशा उपर ही रखो। लक्ष्य जितना ही बड़ा होगा, हमारी सीमाएँ उतनी ही बड़ी होगी और हमारी सीमाएँ जितनी बड़ी होगी उतना ही अधिक हमारी कार्य क्षमता विस्तृत होगी। स्वबोध की अवस्था में हमने सीखा है कि अनंत ब्रम्हांड के साथ हमारा तादात्म्य है। अतः कोई भी लक्ष्य ब्रम्हांड की सीमा नहीं पार करता है। अतः कोई भी ऐसा लक्ष्य नहीं होगा जो आपके लिए अप्राप्य हो और जो आपकी क्षमता से पड़े हो। कोई भी ऐसा लक्ष्य नहीं है जिसे आप आसानी से प्राप्त नहीं कर सकते हैं। केवल लक्ष्यों के प्रति हमें अपनी मानसिकता को बदलना होगा। लक्ष्यों के प्रति हमारा समर्पण अगर अडिग तथा अविचल है तो ऐसा कोई लक्ष्य है ही नहीं जो हमारी क्षमता से परे हो। लक्ष्यों के निर्धारण के लिए पूर्व में ही चर्चा की जा चुकी है। अतः इसे आप याद रखें कि लक्ष्य

का चयन एक रचनात्मक क्रिया है। एक बार जब आप लक्ष्य चयन कर लेते हैं तो आप अपने लक्ष्यों के प्रति पूर्णतया केन्द्रित रहे। आप की समस्त उर्जा- उपयोग का आधार केवल आपके लिए आपको लक्ष्य ही होना चाहिए। पुनः लक्ष्यों के लिए हमारी गतिशीलता को दैनिक, साप्ताहिक तथा मासिक आधार पर आसानी से बाँटा जा सकता है। समय अथवा काल के आधार पर लक्ष्यों के निष्पादन एवं विभाजन हमारी गतिशीलता के लिए महत्वपूर्ण बन जाता है। इस तरह का विभाजन हमारे समर्पण के मूल्यांकन का आधार भी बन जाता है। प्रत्येक लक्ष्य समर्पण और त्याग की पिपासा से युक्त

होता है। लक्ष्य के लिए समर्पण ही उर्वरा भूमि है। एक सही लक्ष्य बिना समर्पण का नहीं होता है। लक्ष्यों के सार्थक चयन से ही समर्पण उत्पन्न होता है। अगर हम अपने चयनित लक्ष्यों के लिए समर्पण करते हैं तो हमारे लक्ष्य वास्तविक लक्ष्य है। अगर हम अपने लक्ष्यों के लिए किसी प्रकार का समर्पण नहीं दिखाते हैं तो हमारे लक्ष्य केवल दिवा स्वप्न है। वह सिर्फ पानी के बुलबुले के समान ही है एवं कल्पनात्मक रूप से मनोरंजक है। इसी कारण लक्ष्य खुली आँखों, खुले मन से बनाओं, लक्ष्यों का चयन करो। लेकिन एक बार लक्ष्य चयन के बाद किसी भी प्रकार का विचलन नहीं दिखाओ। लक्ष्य चयन से पहले विकल्प रखना बुद्धिमत्ता हो सकती है लेकिन एक बार लक्ष्य चयन के बाद विकल्पों की तलाश करना हमारी अज्ञानता है, हमारी कमजोरी का प्रतीक है। हमारे समर्पण और हमारे संकल्पों में कमी का यह बोधक है। अतः जब आप एक बार लक्ष्य चयन कर लेते हो तो विकल्पो से बचो। लक्ष्य ही आपकी पहचान बनेगी।

अध्याय · CHAPTER 4

04

कार्य करो

धुओं, अभी तक आपने स्वबोध की अवस्था के बाद स्वविश्वास एवं

स्वनियंत्रण की प्रक्रिया को एवं उसकी अवस्था को समझा है। परंतु यही पर्याप्त नहीं है। आपने लक्ष्य भी बनाया है। लक्ष्य चयन के बाद यह अनिवार्य है कि आप विकल्पहीनता की स्थिति में पहुँचे। लक्ष्यों में विकल्पता की स्थिति आपके उर्जा व्यय के केन्द्रन को कम करती है। अतः आप इससे अनिवार्य रूप से बचें। लक्ष्य का अवधि के आधार पर विभाजन जरूरी है। यह सही है कि आपका मूल्यांकन का एक-एक छोटा आधार ही लक्ष्यों की प्राप्ति में आपकी सफलता होगी। यह अनिवार्य पर छोटा आधार है। लक्ष्य का अवधि के आधार पर विभाजन आपका मूल्यांकन, लक्ष्यों के लिए आपकी यात्रा का अनिवार्य मूल्यांकन करता है। जब एक बार आपका लक्ष्य निर्धारित होता है तो आवश्यकता सिर्फ और सिर्फ कार्य करने की है। महान लक्ष्य भी कर्ता के उचित क्रिया के बिना केवल एक कोरी कल्पना है। पत्थर पर खींचे गए लकीर तथा कागज पर खींचे गए लकीर में अंतर होता है। यह धरती ही कर्मभूमि है। धरती अनवरत रूप से सूर्य के चारों ओर चक्कर लगाती है तथा अपने अक्ष पर चक्कर काटती है। भूगोल की भाषा में इसे दोहरी गतिशीलता को जिस किसी भी शब्दावली से बतलाए परंतु यह तो मानना पड़ेगा कि धरती कम से कम दोहरी गतिशीलता को बतलाती है। ठीक उसी तरह आपका भी एक स्वाभाविक कर्म होगा जिसे आप लक्ष्य प्रेरित कर्म नहीं कहेंगे। आप एक सजीव प्राणी है तो कुछ कर्म शारीरिक अनिवार्यता सम्बन्धी होंगी ही। इसे आप लक्ष्य प्रेरित कर्म की श्रेणी में मत लाओ। यह वही कर्म है जो एक जानवर, एक अबौद्धिक प्राणी भी करते है। इसे केवल आप नियमित कर सकते है। शायद सभी

कर्मों को आप नियमित भी नहीं कर पाएँगे। यह शरीर स्वयं ही उन कर्मों को करेगा। आवश्यकता इस बात की है कि आप भी धरती की तरह दोहरा कार्य करें एक स्वभाविक कार्य और एक लक्ष्य

प्रेरित कार्य करें। इस कर्म धरा पर वीर वही माने जाते हैं-जो कर्म करते हैं। जिसने जितना अधिक कर्म किया है, इतिहास ने उसकी पूजा उतनी ही ज्यादा की है। इतिहास ने फूलों से भी पूजा की है तो अंगारों से भी पूजा की है। आप कर्म करें। इसी को भगवतगीता में कर्मयोग में भगवान कृष्ण ने विस्तार से अर्जुन को समझाया है। कर्म की कसौटी पर ही आपकी क्षमता मापी जाएगी। इतिहास आपके मन के अंदर उठने वाले अनगिनत विचार तरंगों को मापने के लिए नहीं इंतजार करता है। इतिहास इंतजार करता है, आपकी मनसा-वाचा-कर्मणा की अभिव्यक्ति की। इतिहास इंतजार करता है आपके कर्म पथ पर चमकने वाले फूलों का। इतिहास उस पथ का अनुकरण करता है जिस पथ पर आपने अनवरत कर्म किया है। आप कर्मक्षेत्र में अकेले ही होते हैं। लोगों के पास तीन ही स्थितियाँ बनती हैं अपने या कुछ लोग आपके सहयोगी होंगे या फिर लोग आपसे उदासीनता का भाव दिखलाएंगे या फिर लोग आपका विरोध करेंगे या आप पर उपहास करेंगे। ऐसे लोगों की संख्या बहुत ही कम होगी। कुछ ऐसे लोग भी होंगे जो केवल कर्म के दर्शक होंगे, साक्षी होंगे और कुछ ऐसे लोग भी होंगे जो आपके पथ के अवरोधक होंगे। एकबार लक्ष्य निर्धारण के बाद अपने सभी अवरोधकों से आपको लड़ना होगा। आपको उनपर विजय प्राप्त करनी होगी। आप याद रखें कि जो लक्ष्य पथ पर उचित कर्म, उचित उर्जा क्षमता और व्यय के साथ बढ़ता है। वह लक्ष्य प्राप्त कर

लेता है तथा जो केवल लक्ष्य बनाता ही रहता है या उचित कार्य उचित समय के साथ नहीं करता है वह आसान लक्ष्य स्वयं ही बन जाता है। अतः बंधुओं, लक्ष्य मत बनो, लक्ष्य बनाओ और उसे प्राप्त करो।

बंधुओ कार्य तो आपको करना ही होगा और आप स्वतः कार्य करते भी रहते है। गीता में कर्मयोग में भगवान कृष्ण ने पार्थ को एक बार कहा कि मनुष्य कोई भी क्षण बिना कर्म किए तो रह ही नहीं सकता है। वर्तमान में तो

भौतिक विज्ञान ने यह साबित कर दिया है कि ब्रह्मांड का प्रत्येक कण अपनी मौलिक अवस्था गतिशीलता में ही रहता है। विराम तो केवल गतिशीलता की अभाव की स्थिति है। आप इसे ऐसे समझो कि विराम वास्तव में गतिशीलता की अवस्था का अस्तित्व में नहीं होने की अवस्था है। अतः यह एक अनिवार्य सत्य है कि आप हमेशा कार्य करते रहेंगे। जिस दिन दूसरों के नजर में कार्य करना बंद कर देते है तो आप बोझ मान लिए जाते है। यहाँ आप को मार्मिक अंतर समझ लेना है कि दूसरों के नजर में कार्य करते हुए और कार्य न करते हुए प्रतीत होना एक सापेक्षिक अवस्था है। यह वास्तविक अवस्था नहीं है। वास्तविक अवस्था तो आपको अपने नजरों में कार्य करते रहना है। निष्कर्षतः अपनी आत्म-संतुष्टि के लिए, अपने कार्य से आनंद प्राप्त करने के लिए कार्य करो। अर्थशास्त्र में रूचि रखने वाले वंधु तो आनंद के लिए कार्य पर तर्क या वितर्क कर सकते है परंतु एक सत्य तो वह भी स्वीकार करेंगे कि आनंद के लिए किया गया कार्य गतिशीलता उत्पन्न करता है। इसी कारण से आप यह समझे कि आपके कार्य का पहला कदम-आपकी गतिशीलता है एवं यही कुल मिलाकर कर्म पथ पर आपके अस्तित्व का स्पष्ट परिणाम है। कार्यों में ठहराव कभी भी नहीं आने दो। ठहराव प्रकृति के नियमों के विपरीत होता है। प्रकृति के नियम स्थिरता की प्रवृति वाले हो सकते है परंतु प्रकृति

स्थिर नहीं है। अगर हम प्रकृति में ठहराव देखते हैं तो अभिप्राय यह है कि हमें अपने दृष्टि में आवश्यक परिवर्तन करना पड़ेगा। प्रत्येक क्षण नया होता है और प्रत्येक नव क्षण के साथ आपके कार्य की रचनात्मकता नवीनता के दृष्टिकोण से भरी रहनी चाहिए। प्रत्येक क्षण एक नए कदम उठाए है और प्रत्येक नए कदम मंजिल की ओर, लक्ष्य की ओर ही बढ़ने वाले होने चाहिए। यही तो सरल भाषा में कार्य नियोजन है। कार्य में ज्ञान की तरह ही अनिवार्य रूप से तीन पक्ष होते हैं- रचनात्मकता, शाश्वतता तथा नवीनता। रचनात्मकता का पक्ष हमारी उर्जा को प्रत्यक्ष रूप से ज्यादा व्यय

करवाता है। शाश्वतता का पक्ष हमारे लक्ष्य तथा हमारे कार्यों के बीच सम्बन्ध उत्पन्न करता है। यह वास्तव में एक मजबूत लेकिन पतला तंतु है जो हमें हमारे लक्ष्य से सम्बन्धित रखता है और हमारे कार्यों को हमारे लक्ष्य से बाँधकर रखता है।

कर्म (कार्य) का तीसरा मुख्य महत्वपूर्ण पक्ष है नवीनता। यही पक्ष ही कार्यों में आपकी रुचि को बनाकर रखेगा। परिस्थितियों से आपको जुझने की क्षमता देगा और आपको प्रतिकूल परिस्थितियों में भी विजयी बनाएगा। यही पक्ष ही आपको, आपके कार्यों में विशिष्टता प्रमुख रूप से लाएगा। आपके कार्यों में आवश्यक रूप से लोचशीलता उत्पन्न कर देगा। कार्यों में नवीनता का तत्त्व ही कर्ता को स्वतंत्रता प्राप्त करता है। कर्म (कार्य) के तीनों पक्षों को आपको पूरी तरह समझना ही होगा। हमेशा आप यह याद रखे कि सफलता का पैमाना कार्यों को सुनियोजित तरीके से करना है जबकि विशिष्टता का अर्थ कार्यों को नवीन ढंग से करना है। आप कार्य करें। कार्यों में रचनात्मकता का पक्ष देखो। कार्यों में शाश्वतता अथवा नियमितता का पक्ष देखो। कार्यों को यह विभाजन ही कार्यों की सम्पूर्णता प्रदान करती है।

मैं आपको किसी दार्शनिक वाद विवाद में उलझाना नहीं चाहता हूँ। ऐसे वाद विवाद तो तर्क का क्रीड़ा है और आपने अपना लक्ष्य निर्धारण ही तर्क की नदी को पार कर किया है। जब आप कार्य करने के लिए बढ़ते हो तो आप सिर्फ कार्यों को और अधिक करने के लिए, कार्य को अलग ढंग से करने के लिए बढ़ते हो न कि अपने कार्य के पथ से विचलित करने के लिए, निराशावाद से ग्रसित व्यक्ति भी अगर लगातार कार्य करता रहे, रचनात्मकता में डूबते रहे भले ही, वह छोटी या बड़ी है, उसकी निराशा खत्म हो जाएगी। लेकिन आशावाद से ओत-प्रोत व्यक्ति भी अगर निरुद्येश्य रूप से, कर्महीन होकर बैठा रहेगा तो वह स्वयं के लिए बोझ ही बन जाएगा। हमारी आनंद सीमा वहीं से

शुरू होती है जहाँ से हम कर्म को जीवन का प्राण समझने लगते हैं। हमारी चेतना ही कर्म की जननी है। आप चेतन हो अतः आप कर्म करो। आप में असीम क्षमता है अतः आपको अपनी क्षमता का प्रदर्शन करना ही होगा और अगर आप अपनी क्षमता का प्रदर्शन नहीं करते हो तो आप स्वयं से भी अन्याय करते हैं और प्रकृति चक्र के साथ भी अन्याय करते हैं। आप ऋणी हो समाज के, आप ऋणी हो अपने माता-पिता के, आप ऋणी हो प्रकृति का, आप का जीवन ऋण चक्र की एक लम्बी कहानी है। अतः आपको इन सारे लोगो, अवयवों के लिए कार्य करना ही होगा। आप इस ऋण शब्द को स्वीकार करो या न करो। परंतु आप वैज्ञानिक ढंग से भी यह तो मानेंगे कि आप में जो उर्जा है, वह एक प्रवाह के रूप में ही आपके पास है तो आप से भी उस उर्जा का प्रवाहन होगा ही। इस स्थिति में उर्जा का उपयोग करना आपकी नैतिक समझदारी भी है और जिम्मेदारी भी। बंधुओं, कार्य को हम कभी कभी कठिन समझते हैं तो कभी आसान समझने लगते हैं। वास्तव में कार्य न तो कठिन होता है और न ही आसान। कार्य केवल एक ही होता है सिर्फ कार्य। हमारी

रूचि हमारे उपर स्वयं का विश्वास और संघर्ष करने की क्षमता एवं हमारे साधनों की उपलब्धता ही हमारे कार्यों को आसान बनाती है अथवा कार्यों को जटिल बनाती है। यह ठीक वैसे ही होता है जैसे एवरेस्ट की चढ़ाई सामान्य लोगों के लिए असंभव लगा होगा। फिर किसी ने अपने अनुभव या इच्छा शक्ति के आधार पर यह सोचा होगा कि एवरेस्ट पर विजय प्राप्त किया जा सकता है। जिस व्यक्ति के मन ने इस असंभव से लगने वाले कार्यों को संभव करने की बात आई वह तो प्रशंसा का, आदर का पात्र है साथ ही साथ वे सारे लोग जो इस क्रम में अपने प्राणों की आहुति भी दी, वे भी उतने ही आदर के पात्र हैं। जब आप कार्य करते हो तो किसी भी कार्य की प्रक्रिया को समझो। उसे चरणों एवं उपचरणों में बाँटो।

नियमितता (शाश्वतता) रचनात्मकता एवं नवीनता पर ध्यान दो इससे तो आपको कार्य कभी भी आपके लक्ष्य पथ से विचलित होगा और न ही आप कभी अपने कार्यों से विचलित होंगे। जीवन का सच्चा आनंद तो कार्य करने में है न कि परिणाम पाने में। कार्य आप दासता अथवा दीनता के भाव से मत करो। दासता कभी आनंद नहीं देती है। प्रेम में दासत्व का भाव होता है परंतु यह दासत्व सर्वस्व न्योछावर करने के अर्थ में होता है। और जो आनंद प्रेम में सर्वस्व त्याग का होता है वही आनंद तो कार्य करने में या कर्म कर्मरत कर्तार्ता को प्राप्त होता है इसी कारण से आपको यह कहना चाहूँगा कि बंधुओं अपनी गतिशीलता को कायम रखो और कर्म के प्रहार से अपने पथ में आने वाली सभी बाधाओं को पराजित कर दो। संसार में ऐसी कोई बाधा नहीं है जिसका समापन नहीं हो सके। बाधा तो सिर्फ एक ही है वह है आपके उचित कर्म नहीं करने की प्रवृत्ति। वंधुओं, जब आप कर्म करने लगते हो तो आपको दो कारकों पर सजग रहना पड़ेगा। पहला कारक होगा- कार्यों से थकान अथवा कार्यों से नीरसता और दूसरा स्वाभाविक रूप से कार्यों से भटकाव। परंतु

आप यह याद रखो कि दोनों ही कारक उसी कतर्ता के लिए होते हैं जिन्हें कतर्ता होने का भ्रम होता है या जो कतर्ता तो लगते हैं परंतु होते नहीं हैं। एक बार अपना पग बढ़ाया है तो उसे रोको मत। जैसा कि पूर्व में भी हमने कई बार कहा है कि लक्ष्य निर्धारण स्वबोध की प्रक्रिया, स्वयं पर विश्वास तथा नियंत्रण कायम रखने की प्रक्रिया के बाद ही होती है। हो सकता है कि स्वबोध, स्वविश्वास तथा स्वनियंत्रण आपको आवश्यक लोचशीलता दे, समय ले, अधिक साधनों का उपयोग भी करवा ले, आपकी क्षमता का मापक भी बने परंतु जब एक बार आप इन प्रक्रियाओं से आगे बढ़ते हो और कर्मक्षेत्र में प्रवेश करते हैं। इस स्थिति में आपके साथ कोई और हो या नहीं हो, आपके साथ आपकी पूरी क्षमता है, पूरी इच्छा शक्ति है, कार्यों को प्रति आपका समर्पण है। असीमित कार्य करने का

साहस है और सबसे बड़ी चीज कभी भी नहीं हारने की आपकी मानसिकता है। इतनी सारी खूबियों आप में हैं तो भला आप कर्म क्यों छोड़ेंगे। ऐसी कौन सी बाधा है जो आपके कार्य पथ में खड़ी होगी और आप कर्म छोड़ देंगे। शायद कोई भी नहीं। ऐसी कौन चुनौती होगी जो आपको हरा देगी। शायद कोई भी नहीं। ऐसी कौन सी शक्ति होगी जो आपके लक्ष्य केन्द्रित कर्म से आपको विचलित कर देगी। शायद कोई भी नहीं। अतः याद रखो कि वीरो को कार्य से थकान नहीं आनंद मिलता है। कार्य से थकान तो कायरों को ही होता है। जो कार्य-पथिक या कर्मयोगी होते हैं उन्हें अपने कार्यों को करने से ही आनंद मिलता है। संसार में जिस मस्तिष्क में लक्ष्य होता है, उनके नेत्रों में हमेशा कार्य करने की प्रवृत्ति चमकती है। अतः कार्य से थकान नहीं आनंद प्राप्त करो। कर्म आप अगर स्वामी (मालिक) की भाँति करते हो

तो कार्यों से आपको आनंद मिलेगा और अगर आप कार्य दीनता के भाव से करते हो तो आपकी दृष्टि भी विचलित होगी और आपका मन आपको भटकाव की स्थिति में पहुँचा देगा।

जब हम बिना लक्ष्य के जीवन पथ पर बढ़ते हैं तो इस पथ पर कार्यों से हमें भटकाव तथा थकान भी होता है। इसे आप पथ विचलन भी कह सकते हैं। ऐसा होता क्यों है? जब आप इस प्रश्न पर विचार करेंगे तो आपके पास कई उत्तर मिलेंगे। सर्वप्रथम यह तो आप उपहास, व्यंग्य वाण से डरते हैं तो इसी कारण से आप कर्म अथवा कार्य करना छोड़ देंगे। परंतु आप यह याद रखें कि व्यंग्य वास्तव में आपके लिए प्रेरणा का आधार है। सच कहे तो अधिकांश व्यंग्य तो हृदय की गहराई से आते नहीं केवल मुख और मस्तिष्क की नाकारात्मक प्रवृत्ति के संयोजन का उपज होते हैं। सच्चा व्यंग्य सच्चाई का दर्पण है और ऐसे व्यंग्यकार तो अत्यंत दुर्लभ हैं। अगर ऐसे व्यंग्यकार आपके जीवन में आते हैं तो आप यह समझ लें कि आपका कार्य अत्यंत तीव्र गति से होने वाला है और आप अपने मंजिल के करीब हैं। आलोचना, उपहास, परिहास व्यंग्य

आदि अलग-अलग हैं। अगर आप की आलोचना की जाती है तो आप समझें आप वाद-विवाद के केन्द्र बिन्दू हैं आप इस स्थिति में अस्तित्ववान हैं और आपका अडिग अविचल कर्म ऐसे किसी भी वाद विवाद आलोचना से विचलित नहीं होगा क्योंकि आपने अपना पथ तैयार कर लिया है और वह दूसरों की प्रेरणा देने के लिए तैयार है। अगर आप किसी के उपहास के पात्र बनें तो आप याद रखना उपहास का उद्देश्य केवल क्षणिक आनंद ही होता है। जिसका उद्देश्य ही क्षण भर के लिए है। वह आपके शाश्वतता, रचनात्मकता तथा नवीनता के गुणों से युक्त कर्म को कैसे अवरोधित कर सकता है। परंतु आप इसी स्थिति से भी बचने का प्रयास करें

क्योंकि क्षणिक आनंद के लिए शाश्वत आनंद को छोड़ना एक किस्म की वेवकूफी ही मानी जाएगी। कभी-कभी लोग आप पर परिहास भी करेंगे परंतु इससे अपने कर्म में शिथिलता नहीं आने देना वंधुओ। परिहास हमेशा परिहास करने वाले की मानसिकता, उसकी रूचि तथा उसकी अल्प क्षमता एवं उर्जा व्यय की अल्प सीमा को बतलाता है।

परिहास अथवा हास मनोविनोद के लिए होते हैं और आप परिहास के पात्र भी हो सकते हैं। यह एक कार्य भी है। अगर आप में साहित्यिक रूचि नहीं है या आप का परिहास बहुत ज्यादा परिणामोत्पादक नहीं है तो इसे क्षणिक अर्थात् नाशवान या अप्रभावी ही माना जाए तो बेहतर होगा। लक्ष्य निर्माण के अध्याय में हमने ब्वउउमदज. पैससमदज.।कउपतम की चर्चा की है। अतः कार्य या कर्मपथ पर यात्रा करने के बाद चर्चा करना भी अपेक्षित होता है। जब कर्म पथ पर यात्रा की शुरुआत होती है। तो एक एक कदम कारवाँ में बदल जाता है। एक एक कदम एक महान यात्रा को पूरा करता है। एक एक क्षण एक लम्बे अंतराल को उत्पन्न करता है। किसी विशालकाय जीव का अस्तित्व भी एक छोटे से भ्रूण से

होता है। इसीकारण से कर्म पथ पर शुरुआत में कार्य की या कर्म की मात्रा को नहीं देखना है बल्कि कर्म की दिशा को देखना है।

जब आप यात्रा की शुरुआत करते हैं तो तीन प्रकार के लोगो से आपकी मुलाकात हो सकती है। कुछ लोग ऐसे होते हैं जो आपको अनावश्यक सलाह देते रहेंगे जिससे आप ज्ञानचंद लोग समझ सकते हैं। ऐसे लोगो के सलाह से आपको ही उपयुक्त अवयवो को यूँ पृथक करना है जैसे सागर से मोती। याद रखे कि कर्मक्षेत्र भी एक सागर की तरह ही है जिसके मंथन से शुरुआत में विष निकलेगा एवं मंथन

की प्रक्रिया को अगर आप आगे बढ़ाएंगे तो अमृत भी निकलेगा ही। यह अटल विश्वास बनाए रखे। ज्ञानचंद प्रकार के लोगों को सभी सलाह को मानना एक उलझन को जन्म देता है। याद रखे अर्जुन को कृष्ण ने ही गीता का ज्ञान दिया था। ज्ञानचंद की पात्रता परखे तब भरोसा करें।

अतः आप सभी ज्ञानचंद लोगो के सलाहो के समुंद्र में अपने आपको न उलझाए। क्योंकि हर समुंद्र में मैरियाना खाई नहीं होता है। आपको कर्म पथ पर यात्रा करने के बाद आपसे सहानुभूति, प्रशंसा करने वाले लोग भी मिलेंगे। इसे आप प्रेमचंद श्रेणी के लोग समझ ले। आप लोग यहाँ प्रेमचंद या ज्ञानचंद अथवा कर्मचंद संज्ञा को विशेषण के रूप में समझे। किसी व्यक्ति विशेष से मेरा कोई आशय नहीं है। प्रेमचंद श्रेणी के लोग आपसे सहानुभूति इस तरह करेंगे कि वे आपको अपना हितेषी प्रतीत होंगे, परंतु वैसे लोग भी बहुत उपयोगी नहीं होते हैं। एक कथा आती है कि हनुमान जी जब सागर पार कर रहे थे तो उन्हें सागर में एक पर्वत मिला- मैनाक पर्वत। मैनाक पर्वत ने हनुमान की प्रशंसा करते हुए उनसे आराम करने का आग्रह किया और भगवान हनुमान ने मैनाक पर्वत के आग्रह को ठुकराते हुए कहा :-

राम काज कीन्हे बिना मोहि कहाँ विश्राम!

— हनुमान चालीसा

संकल्प और ऐसा ही कर्मयोगी की शक्ति है। यह दृष्टांत हमें बताता है कि आप को जीवन में कर्मपथ पर मैनाक पर्वत जैसे प्रेमचंद श्रेणी के लोगो से मुलाकात होगी पर आपको सावधान रहना होगा क्योंकि ऐसे लोग हमारे कर्मपथ पर भटकाव उत्पन्न करते हैं। हमारे कार्यक्षेत्र में अनावश्यक प्रवेश कर उसे उथल पुथल कर देते

है। उसे अनियंत्रित कर देते हैं। अतः आप भी इन मैनाको से, इन प्रेमचंद श्रेणी के लोगो से बचो। भगवान कृष्ण ने गीता का अतुलनीय ज्ञान महाभारत के युद्ध शुरू होने से ठीक पहले दिया था। 18 दिनों तक युद्ध चला और बीच में कई ऐसे पड़ाव आए जहाँ अर्जुन विचलित हुए परंतु योगीराज कृष्ण ने हर मोड़ पर गीता का ज्ञान नहीं दिया। सच्चा ज्ञान तो क्रियान्वयन में है। केवल हमारे पास ज्ञान ही हो और उसका क्रियान्वयन क्षेत्र या कर्म क्षेत्र नहीं हो तो वह ज्ञान भी हमारे लिए एक बोझ ही है। वह भी हमारे लिए एक समस्या ही है।

मनसा वाचा कर्मणा की संकल्पना वास्तव में स्वबोध लक्ष्य उचित एवं अडिग तथा अटल कर्म का ही उद्घोष वाक्य है। याद रखना कि धरती को केवल ज्ञानियों ने ही नहीं सजाया है। धरती को सँवारा है कर्म और ज्ञान के संयोजन ने। ज्ञान ज्ञाता को ही प्राप्त होता है। ज्ञाता ही कर्ता है। ज्ञान प्राप्त करना भी क्रिया ही है। लेकिन जब आप कर्म पथ पर लक्ष्य निर्धारण के बाद बढ़ते हो तो उसी ज्ञान के भिखारी बनो जो कर्म के लिए जरूरी हो। रणभूमि में युद्ध की रणनीति की आवश्यकता है, विजय नीति की आवश्यकता है न कि ज्ञान प्राप्त करने के लिए गुरु और नहीं, आमोद प्रमोद के लिए और न ही अन्य विषयों का अध्ययन करने के लिए समय की। अतः वंधुओं अपने कर्म क्षेत्र को ज्यादा जटिल मत बनाओ बल्कि इसे अपने स्पष्ट दर्शन के साथ ही एकदम स्पष्ट रहने दो। इसी कारण से आपका कर्म नियोजन वांछित परिणाम देगा।

कभी-कभी आपको एक समस्या का सामना करना पड़ेगा। वह समस्या होगी-कर्मपथ पर आवश्यक विराम की स्थिति उत्पन्न होना। इस स्थिति में आपको स्वनियंत्रण की क्षमता पर पूरा भरोसा करना होगा। रामायण की एक घटना से ऐसे आप आसानी से समझ सकते हैं। एक प्रसंग है जब भगवान हनुमान रामदूत के रूप

में लंका की यात्रा पर (समुद्र पार कर) थे तो उन्होंने रास्ते में मैनाक पर्वत का आतिथ्य स्वीकार नहीं किया। स्पष्ट उद्घोष या राम काज कीन्हे बिना मोहि कहाँ विश्राम। परंतु वही हनुमान दिन में लंका की मुख्य भूमि पर पहुँचने के बाद रात होने का इंतजार करते हैं। इसीलिए कर्म पथ पर विराम को आप इंतजार समझें। आप मानव हैं हो सकता है मानवीय भावना आप पर प्रभावी हो, शरीर की अपनी आवश्यकताएं हो, हो सकता है कि शारीरिक आवश्यकताएं भी आप पर हावी हो और ऐसा होना भी चाहिए। कतर्ता अगर जैविक है तो वह अपना लक्ष्य बनाएगा परंतु यंत्रवत या यांत्रिक कतर्ता दूसरों के द्वारा निर्धारित लक्ष्यों की ही पूर्ति करेगा। अतः इन आवश्यकताओं के अधीन आराम को आप विराम नहीं समझें। इसे बेहतर परिणाम के लिए इंतजार का पल समझें। इससे आपको घबराने की जरूरत नहीं है बल्कि इससे बाद आपको विद्युत गति से आगे बढ़ने की जरूरत है। याद रखें जो आगे बढ़ता है वहीं जीतता है जो विराम में रूकता है, इतिहास और समय दोनों ही उसे वहीं रोक देते हैं। जब आप कर्मक्षेत्र में बढ़ते हैं तो आपको एक अन्य परिस्थिति का सामना करना पड़ेगा- वह दृष्टांत (उदाहरण) की प्रवृत्ति। कर्म पथ पर आगे बढ़ते हैं आपको ऐसे उदाहरण भी सामने आयेगे जिन्होंने आप से पहले इस पथ पर यात्रा की हो सकता है कि आप के सारे दृष्टांत सफल ही हो और ऐसा भी हो सकता है कि आपके सारे दृष्टांत असफल हो अथवा मिश्रित परिणाम वाले हो। दृष्टांत कोई भी हो यह सिर्फ आपके कर्म पथ के लिए आपके मानसिक

एकांत को खत्म करने की युक्ति है। सफल दृष्टांत से आपको कर्म क्षेत्र का परिमाण समझ में आता है। परंतु आपको याद रखना है सफलता सापेक्षिक होती है। सफलता या असफलता परिणाम का शाब्दिक नाम है। सफल दृष्टांत तो आपको असीमित नहीं होने देते हैं। सफलता सीमित करती है और असफलता असंख्य

संभावनाएँ उत्पन्न करती है। दृष्टांत सफलता का हो अथवा असफलता का परंतु आपको बेहतर स्तर की उर्जा का उपयोग करते हुए कर्म पथ पर बढ़ना है। यह आपको याद रखना है कि आज आप के सामने में दृष्टांत है, उदाहरण है, लेकिन आने वाले कल के लिए आप ही उदाहरण बनोगे। आने वाला कल जब आपकी दृष्टांत बनाएगा तो वह उसका मूल्यांकन आपकी सापेक्षिक सफलता या असफलता पर ही करेगा। अतः वंधुओं कर्म पथ पर निरंतर आगे बढ़ो।

आपके इतिहास और इतिहास में आपका निर्धारण केवल और केवल आपके कार्य (कर्म) के आधार पर ही होगा। अगर हमसे पूछा जाए संसार की सबसे पहली खोज या क्रांतिकारी खोज क्या थी? जबाब है- आग की खोज। संसार की सबसे पहली क्रांतिकारी आविष्कार क्या था? जबाब है- चक्के का आविष्कार। दुर्भाग्य से हम दोनों ही व्यक्तियों या समूहों का नाम नहीं जानते हैं जिन्होंने उतने महान कार्य किया परंतु आज भी इतिहास इन दोनों के प्रति अपनी कृतज्ञता व्यक्त करता है। उन लोगों ने, समूहों ने इतिहास का सृजन किया और मानव जाति अपनी कृतज्ञता हमेशा व्यक्त करती रहेगी। अंधकार से प्रकाश में आने के लिए चमक अनिवार्य है और चमक उसी समय होगी जब रगड़ हो। सोना मूल्यांकन धातु है क्योंकि, विज्ञान के विद्यार्थी सहमत होंगे, सोना सबसे कम क्रियाशील धातुओं में एक है। पुनः सोने की परीक्षा तपाने से गलाने से पीटने से, घर्षण से, खींचने से होता है। यह सोने की परीक्षा की विधि है न कि सोने के लिए कोई निर्धारित दंड है। आपके कर्म की जटिलता, कर्म की निरंतरता की आवश्यकता आपके व्यक्तित्व को पूर्णतया निखाड़ने का तरीका है न

कि आपके लिए कोई दंड है। अतः कर्म पूर्णमनोयोग से आपको करना है। अगर मैं आपको किसी दार्शनिक वाद विवाद में न उलझाए तो आपको निष्काम कर्म करना है। आप संसार के महान पुरुषों के व्यक्तित्व को अपने आँखों में लाए और उनमें महानता के मूल कारणों या समानता के बिंदू को खोजे तो आपको एक सामान्य तथ्य सबमें प्रतीत होगा और वह निष्काम कर्म का तत्त्व। निष्काम कर्म को समझना एक कर्मयोगी को सरल भाषा में इस तरह समझना है कि जब आप कर्म करने से ही आनंद प्राप्त करने लगते हो, फल की प्राप्ति के पीछे नहीं दौड़ते हो और साहस आपके कर्म क्षेत्र का स्वाभाविक परिणाम बन जाता है एवं सफलता की अत्याधिक या प्रवल आकांक्षा अथवा असफलता की भयानक तस्वीर आपके कार्यक्षेत्र या कर्मक्षेत्र को प्रभावित नहीं करती है तो वह निष्काम कर्म है। जब आप अपना कर्म मालिक होने की अवधारणा से करते हो, आप अपना कर्म एक स्वाभाविक गुण की तरह करते हो और जीवन की समस्त उर्जा का केन्द्रन जीने की आवश्यकता पर न करके कर्म की प्रवृत्ति पर करते हो तो वही निष्काम कर्म है। निष्काम कर्म हमें थकान या अन्य मानवीय आवेगों से परे रखता है। मानवीय संवेग एवं आवेग या मानवीय भावना अगर आपके कर्मक्षेत्र को नाकारात्मक रूप से प्रभावित करती है। आपके कर्मपथ से आपको अलग करती है तो आप समझ लो कि यह आपका निष्काम कर्म नहीं है परंतु मानवीय भावना या विपरीत परिस्थितियों की उपस्थिति भी आपके कर्मक्षेत्र को प्रभावित नहीं करती है या उसे बढ़ाने की प्रवृत्ति ही रखती है तो आप समझ लो कि आप निष्काम कर्म पथ पर हो। निष्काम कर्म पथ पर हो तो सफलता की धरातल पर आप अपना कदम अवश्य रखोगे। समुंद्र की तरंगों पर बहता हुआ एक छोटा सा फल भी हजारों किलोमीटर की दूरी पर स्थित किसी न

किसी द्वीप पर पहुँच ही जाता है। द्वीप उसकी मंजिल नहीं है उसकी मंजिल तो समुद्र की लहड़ों पर यात्रा करना है। द्वीप तो सिर्फ एक यात्रा का ठहराव है जहाँ वह नवजीवन की

सृष्टि करता है। अतः कर्मपथ पर निष्काम कर्मव्रती बनों, मंजिल यूँ ही मिलती जाएगी। ऊँचा उठना अगर आपका लक्ष्य हो तो एवरेस्ट भी आपके सामने छोटा होगा। अतः निष्काम कर्म का संकल्प लेकर जीवन पथ पर बढ़ो। जीवन एक कर्मपथ है। निराशावादी दृष्टिकोण को अपने पास लेश मात्र भी नहीं भटकने दो। वैसे भी जब आप निष्काम कर्मपथ पर बढ़ते हो तो निराशा कहाँ! निराशा तो वहीं होगी जहाँ बिना लक्ष्य के पहले आशा हो। निराशा और आशा तो मानवीय भावना है और कर्म अगर विचार प्रसूत हो तो वह लक्ष्य उन्मुखी होता है एवं भावना जनित कर्म सिर्फ आपके सिर्फ संवेदनात्मक पहलू को बतलाते है। भावना जनित कर्म तो आपके व्यक्तित्व का एक भाग है, सम्पूर्ण व्यक्तित्व नहीं। मानवीय भावना के अधीन किया जाने वाले कार्य हो सकता है आपके संकल्प को बढ़ा दे, शायद घटा भी दे परंतु इस पहलू को हमें याद रखना है कि हमारे कर्म स्वाभाविक प्रवृत्ति के अधीन हो, आनंद प्रदायक हो तो वह निष्काम कर्म की श्रेणी में आता है परंतु अगर हमारे कर्म भावना के अधीन किया गया कार्य है तो वह केवल आपकी प्रतिक्रिया है आपका स्वाभाविक कर्म नहीं। अतः कर्म करो, कर्म ही सच्ची साधना है। कर्म ही लक्ष्य बनाता है और लक्ष्य से ही कर्म बनता है और आपका लक्ष्य कर्मपथ पर कर्म से आनंद की प्राप्ति बनाओ।

अतः जीवन में आगे बढ़ो और वास्तव में आपका कर्म ही तो बढ़ना है। जब आप कर्म पथ पर बढ़ते हो तो आप पर तीन प्रकार के प्रहार हो सकते हैं। भावनाओं का प्रहार, सूचनाओं अथवा विचारों का प्रहार एवं परिस्थितियों का प्रहार। यहाँ हमने प्रहार

शब्द का प्रयोग जानबूझकर किया हैं जब हमारी भावनाएँ हमारे पथ पर बाधा बनकर आती है तो हमें निष्काम कर्म की कसौटी पर पूर्णतया खड़ा उतड़ना है। निष्काम कर्म भावनाहीन नहीं होता है परंतु मनोभावा से प्रभावित नहीं होता है। निष्काम कर्म भावनाओं के बंधन में नहीं बढ़ता है, बल्कि वह तो भावनाओं के बंधन से परे होकर नव सृजन का बीज

बोता है। पुनः कर्म पथ पर जब आप बढ़ते हैं तो विचारों का प्रवाह भी एक प्रहार बनकर सामने में आते हैं। विचार अगर कर्म की प्रक्रिया से आधारित हो तो वह साकारात्मक है लेकिन अगर वहीं विचार कर्म पथ पर विचलन करने वाली है तो नाकारात्मक है। इसीकारण से वंधुओं सम्पूर्ण विचार की प्रक्रिया लक्ष्य निर्धारण और कर्मपथ निर्धारण से पूर्व की आवश्यकता है न कि कर्म पथ पर बढ़ने के बाद। कर्मपथ पर बढ़ने के बाद सिर्फ कर्म के विचार, उसके प्रक्रिया के विचार की ही आवश्यकता है। अतः आप सूचनाओं के प्रहार या विचारों के अनावश्यक प्रहार से भी बचे। हमें ही यह तय करना है कि विचारों की प्रासंगिकता आप चयनित लक्ष्य पथ पर क्या है अथवा कर्मपथ पर क्या है? याद रखना है कि ज्यादा सूचना रखना ज्ञानचंद बनाता है। सूचनाओं का संसार रखना तो कम्प्यूटर का कार्य है न कि निष्काम कर्मव्रती का। इसका अभिप्राय यह भी नहीं है कि सूचनाहीन रहे। सूचनाहीन निष्काम कर्मव्रती तो हो भी नहीं सकता है। जब आप जीवन में कर्म पथ पर आगे बढ़ते हो तो परिस्थितियों का प्रहार भी होगा। इससे निष्काम कर्मव्रत पथिक घबराता नहीं है परंतु आगे बढ़ता है। परिस्थितियों का प्रहार उसे मजबूत करता है, मजबूर नहीं। अतः परिस्थितियों के प्रहार पर अपने संकल्प को प्रबलतर आपको करना है। भगवान महावीर और भगवान बुद्ध ने परिस्थितियों का प्रहार पर विजय प्राप्त किया तो मानव सभ्यता में "भगवान" की संज्ञा प्राप्त किया। आपको

परिस्थितियों के सामने झुकना नहीं, परिस्थितियों को झुकाना है। अतः लक्ष्य चयन करने के बाद निरंतर आगे बढ़ो और कर्म ही आपकी पहचान बनेगा। कर्मपथ ही आपका आश्रय बनेगा और कर्म से ही आपको सच्चे आनंद की प्राप्ति होगी।